
सध्यार वोपिल्ली जीण आमची 
आमच्या आवय - बापायन विणली 

कश्टांतल्यान दूख फोडून 
आमचे जिणेंत मोतयां रचलीं 


PROSTAVNA 


Protek mon'xachi jinn ho ek lamb koxttancho provas asta . Hea 
provasantlean cholpak tuvem svota tuji paim - vatt toiar korchi poddtta . 
He paim - vattecho nokaso amkam amchea vhoddilam koddlean ani 
somazantlea zannkaram koddlean mellta . Toxem pollounk gelear amche 
zaitech nokaxe amchea fuddeantlean suru zatat . Punn prot'ekan aplea 
gineanan apleak favo sarko ek nokaso nivddun kaddpak zai . 
Hea provasantlean choltana koxtt , dukh , tras , atte - vitte amkam 
sampoddttat ten'na zantteleamni aple jinnent xikun kaddlelea pustokachim 
kaim panam vachlear khub faideachem zata . Karonn te xikleat tem 
jivitachem pustok . 
Ani hi jinn jen'na amche khatir soddeaveli jinn zata ten'na amkam khoinche 
votten vollot zalear udok ani savlli mellot kai Deva ? oxem dista . Kaim 
pavtti hea soddeavelea rosteak Moizesachea rotachea dhopkean Devan 
khoddpantlem udok vhanvoilelem toxem udok vhanvoupi amchea 
prot'ekachea jivitant Pormexvor ek monis dhaddun dita . Ani tich axea 
ani bhorvonso amkam hi ' Soddeaveli Jinn ' jievpak adhar dita . 
Prot'ek mon'xeak borem korpachi itsa asta . Punn , tem kam ' kortana 
sorbhonytim nodor marun cholchem poddtta . Nam tor oxem ghoddtta : 

Tuje itseche iadint 
Bim vomplem gorvachem 
Oxench gollon gollon nax zalem 

Ollbeam porim iex amchem.bo 


Ek monis zaite pavtti jivont astana dusrea mon'xeak soddun dita punn 
to melea uprant tachi pujea korta . Taka polloun kovi mhonntta : 

Bhuken aslom on'na xivai 

Ek gotto - i tallear ghatlo na 
Moronn ietoch sovongam kiteak ? 

Dolle dhamptoch vilap kiteak ? 
Dukh naslelim roddnnim kiteak ? 


Sorbhonvtonncho bhroxttachar polloun kovi mon tixtteta : 

Bhroxttachar aicho itihas 

Axvason futtkem aidon 
Nich'ch kortubanchem prodorxon 

Koslem hem monisponn ? 


Kovi amchea jivitacho orth sodit bhonyta . Hea monis lokanchea 
sobhavak to updexun mhonntta : 

Jivitacho orth somzaunk 

Kallokhantlean uzvadd zai 
Bhogsonneacho sagor rochunk 

Ötmeak amchea xanti zai . 


Konknni bhaxechea lipiancher uloun to mhonntta : 

Kitleaxeach lipianchi seva korta 
Mhoji Konknni avoi mannkuli 
Panch zhorinche maha - nodi ge ! 

Tum somdir zaun posorli . 


Bollixtt jen'na konixttak pilltta ten'na kovi mon koxem ogi ravtelem ? Tem 
mhonntta : 

Rogtachi xokt dakhoun 
Lokam modem abru zoddlo 
Nirxel'lea bhava bhoinnancho 
Krurponnan gomtto pill'llo . 


Itlem - i korun tea mon'xean zoddlem kitem ? 

Vhoddvikechim mannkam zoddunk 

Jivitbhor pixea khorxelo 
Tondd dhampun hat zoddun 

Nagddo - vingllo portolo . 


Kovi monak zaitem sangpachem asta . Ani to sangotui veta . Punn zaitech 
paytti tachim utram omtea kollxear ghatlelem udok zata ; torui kovi 
thambona . Krishnnache murle vori tachi jib gait veta . Dusreak updes 
diit veta . Ten'na ekadro kovi gaita ek vegllench git : 

Hodd'ddeantulo svas mogrea sarko 

Disan dis fulot ravcho 
Peleacho mog xiramni amchea 
Suria sarko porzollit zavcho . 


Ho kovi ek nattok'kar ani gaiokui . Tannem aplech tiatr , ek - anki , ek - patri 
borovn sador keleant . Bab Cyrilachi ani mhoji vollokh tixek vorsam adli . 
Ten'na to mhojea tiatramni toxench khell tiatramni vantto ghetalo . Ek 
boro kolakar . Tachea xiramni onek gunn asat . Ani ek gunn mhollear 
lhan’vikaientlean ek nomllaiecho mogall hanso to veta thoim mogream 
vori fankoit asta . Taka borem ies asach . Hea kovi sonysarant taka ies 
anvddetana mhonnon dista : 

Pursa ! kedem Devagelem amkam dennem 
Vhoddle malleche he mannkulech munne 
He soglle munne taka Konknni mallek 

Sangxeat , guntunk laile konnem ? 


Besanv tujer poddum re Konknnichea pursachem . 

-Jess Fernandes 
Kepem , Goem 

प्रस्तावना 


प्रत्येक मनशाची जीण हो एक कश्टांचो प्रवास . ह्या प्रवासांतल्यान चलपाक तुवें स्वता तुजी पायवाट 
तयार करची पडटा . हे पायवाटेचो नकासो आमकां आमच्या वडिलांकडल्यान आनी समाजांतल्या 
जाणकारांकडल्यान मेळटा . तशें पळोवंक गेल्यार आमकां जायतेच नकाशे आमच्या फुडल्यांतल्यान 
सुरू जातात . पूण प्रत्येकान आपल्या गिन्यानान आपल्याक फावो सारको एक नकासो वेंचून काडपाक 


जाय . 


ह्या प्रवासांतल्यान चलतना कश्ट , दुख्ख , त्रास , आटे - विटे आमकां सांपडटात तेन्ना जाण्टेल्यांनी 
आपले जिणेत शिकिल्ल्या पुस्तकाची काय पानांवाचल्यार खूब फायद्याचें जाता . कारण ते शिकल्यात 


तें जिविताचे पुस्तक . 


आनी ही जीण जेन्ना आमचे खातीर सड्यावेली जीण जाता तेन्ना आमकां खंयचे वटेन वळत जाल्यार 
उदक आनी सावळी मेळत काय देवा अशें दिसता . काय फावटी ह्या सड्यावेल्या रस्त्यार मोयझेसाच्या 
रोताच्या धपक्यान देवान खडपांतल्यान उदक व्हांवयिल्ले तशें उदक व्हांवपी आमच्या प्रत्येकाच्या 
जिवितांत परमेश्वर एक मनीस धाडून दिता आनी तीच आस्त आनी भरवंसो आमकां ही सड्यावेली 
जीण जियेवपाक आदार दिता . 
प्रत्येक मनशाक बरे करपाची इत्सा आसता . पूण तें काम करतना सरभोंवतणी नदर मारून चलचें 
पडटा . ना तर अशें घडटा , 

तुजे इत्सेचे यादीत 

बी ओपलें गर्वाचे 
अशेंच गळून गळून नाश जालें 
अळम्यां परी यश आमचें . 


मनीस जायते फावटी जिवंत आसतना मनशाक सोडून दिता पूण तो मेले उपरांत ताची पुजा करता . 
ताका पळोवन कवी म्हणटा , 

भुकेन आसलों अन्ना शिवाय 
एक गोटोय ताळ्यार घातलोना 
मरण येतलें सवंगां कित्याक ? 
दोळे धांपतच विलाप कित्याक ? 
दुख्ख नासलेली रडणी कित्याक ? 


सरभोंवतणचो भ्रश्टाचार पळोवन कवी मन तिश्टेता , 

भ्रश्टाचार आयचो इतिहास 
आश्वासन फुटकें आयदन 
निच्च कर्तबाचें प्रदर्शन 

कसलें हें मनीसपण ? 
कवी आमच्या जिविताचो अर्थसोदीत भोंवता . ह्या मनीस लोकाच्या सभावाक तो उपदेशून म्हणटा , 

जिविताचो अर्थ समजावंक 
काळखांतल्यान उजवाड जाय 

भोगसण्यांचो सागर रचूंक 
आत्म्याक आमच्या शांती जाय . 


कोंकणी भाशेच्या लिपयांचेर उलोवन तो म्हणटा , 

कितलेशाच लिपयांची सेवा करता 
म्हजी कोंकणी आवय माणकुली 

पांच झरींचे महा - नदी गे 
तूं समदीर जावन पसरली . 


बळिश्ट जेन्ना कणिश्टाक पिळटा तेन्ना कवी मन कशें ओगी रावतलें ? तें म्हणटा , 

रगताची शक्त दाखोवन 
लोकां मदीं अब्रू जोडलो 
निशेल्ल्या भावा भयणींचो 


क्रूरपणान गोमटो पिळ्ळो . 


इतलेंय करून त्या मनशान जोडलें कितें ? 

व्हडविकेची माणकां जोडूक 
जिवीतभर पिशाख ” लो 
तोंड धांपून हात जोडून 
नागडो - विंगळो परतलो . 


कवी मनाक जायतें सांगपाचें आसता आनी तो सांगतूय वेता . पूण जायतेच फावटी ताची उतरां उमथ्या 
कळशार घातलेलें उदक जाता ; तरीय कवी थांबना . कृष्णाचे मुरले वरवीं ताची जीब गायत वेता . 
दुसऱ्याक उपदेस दीत वेता . तेन्ना एकाद्रो कवी गायता एक वेगळेच गीत , 

हड्ड्यांतुलो स्वास मोगऱ्या सारको 

दिसान दीस फुलत रावचो 
पेल्याचो मोग शिरांनी आमच्या 
सुर्या सारको पर्जळीत जावचो . 


हो कवी एक नाटककार आनी गायकूय . ताणें आपलेच तियात्र , एकांकी , एकपात्री बरोवन सादर 
केल्यांत . बाब सिरिलाची आनी म्हजी वळख तिशेक वर्सा आदली . तेन्ना तो म्हज्या तियात्रांनी तशेंच 
खेळ - तियात्रांनी वांटो घेतालो . एक बरो कलाकार . ताच्या शिरांनी अनेक गुण आसात आनी एक गुण 
म्हळ्यार ल्हानविकायेंतल्यान एक नमळायेचो मोगाळ हांसो , तो वेता थंय मोगऱ्यांवरीं फांकयत 
आसता . ताका बरें यश आसाच . ह्या कवीक संवसारांत यश आंवडेतना म्हणन दिसता , 

पुरूशा केदें देवागेलें आमकां देणे 
व्हडले माळचे हे माणकुलेंच मुणे 
हे सगलें मुणे ताका कोंकणी माळेक 
सांगशात , गुंतूंक लायले कोण ? 
बेसांव तुजेर पडूं रे कोंकणीच्या पुरूशाचें . 

-जेंस फर्नाडीस 

केपें , गोंय 

Soddear Vompil'li 

jinn ..... 


Kuddintlo visvas svasant uronk soddeaveli zomin udkachea 
thembeak axeta . Mhoji - i jinn eke soddear vompil'le jinne sarki 
axil'li . Lhanponnim mhozo bapui jen'na mhaka avoiche hunttient 
dovrun gel'lo ten'na tachea fattlean mhoje avoin ek ek xitacho 
gotto chonchint dovrun mhaka sambhallun akar dilo . Mhojea 
avoichea duda sangatak mhoje Konknni bhaxecho mhaka mog 
gavlo . Ticho mog mhojea rogtant ful'lo . Ticho obhiman mhoje 
kuddichea ek eka sandheant riglo . Mhoji itsa mhollear amche 
bhaxentlean ami motiam rochunk zai . Ticho mog ani pormoll sorv 
zogak fankarunk zai . Ami desache toxech bhaxeche mogi zaunk 
zai . 


Bhurgeponnar savn mhoje avoi bhaxentlean Tiatr , ek - anki 
nattkulim , nibondh , kotha , kovita borovpachi mhaka avodd asli . 
Punn mhoje tankik lagun mhojim pavlam fattim urlim . Punn aiz 
mhoji “ Soddear vompil'li jinn " ho kovitancho jhelo tumchea mukhar 
dovrunk mhaka chodd khos bhogta . 


Khuxalkaiechea umalleamni hea kovita jheleant sabar Romi 
nemalleamni chhapun ail'lea kovitank hanvem mhoji dhuv Zeena 
Fernandes - achea adharan Nagri rup dilam . Mhoji ' Soddear vompil'li 
jinn ' tumchea hatant pavounk mhaka mozot korpeam modim amcho 
Konknni mhalgoddo kovi Jessbab Fernandes asa . Tachea 
prostavnechea utramni aplea udar monan mitta - sakrechea svadan 
hea jheleak odik pormoll mell'lla oxem mhaka dista . Dekhun tacho 
hanv abhari . Tosoch nam'necho lekhok Marcos Gonsalves , Pri . 
John Menezes , Br . Alex , Bab Jack Rodrigues ani mhoji dhuv 
Zeena Fernandes hanchea margdorxona khatir tancho hanv upkari . 


Tapil'lea soddear vompil'le jinnek ek ek komri ful'li ani aiz tea 
komreamni chonvorlelea fulancho jhelo tumchea hatant hanv 
dovortam . Tem uzvaddachem sopon zatolem oxi ast ballgitam 


-Cyril Fernandes 
Mazilvaddo , Bannavle - Goem 


सड्यार वोपिल्ली जीण 


कुर्डीतलो विस्वास स्वासांत उरूंक सड्यावेली जमीन उदकाच्या थेब्याक आशेता . म्हजीय 
जीण एका सड्यार वोपिल्ले जिणे सारकी आशिल्ली . ल्हानपणी म्हजो बापूय जेन्ना म्हाका आवयचे 
होटयेंत दवरून गेल्लो तेन्ना ताचे फाटल्यान म्हजे आवयन एक एक शिताचो गोटो चोंचींत दवरून 
म्हाका सांबाळून आकार दिलो . म्हजे आवयच्या दुदा सांगाताक म्हजे कोंकणी भाशेचो म्हाका 
मोग गावलो . तिचो मोग म्हज्या रगतांत फुल्लो . तिचो अभिमान म्हजे कुडीच्या एक एक 
सांध्यांत रिगलो . म्हजी इत्सा म्हळ्यार आमचे भाशेंतल्यान आमी मोतयां रचूंक जाय . 

तिचो 
मोग आनी परमळ सर्व जगाक फांकारूंक जाय . आमी देशाचे तशेच भाशेचे मोगी जावंक जाय . 


भुरगेपणार सावन म्हजे आवयभाशेंतल्यान तियात्र , एकांकी , निबंध , कथा , कविता बरोवपाची 
म्हाका आवड आसली . पूण म्हजे तांकी खातीर म्हजी पावलां फाटी उरली . पूण आयज म्हजो 
' सड्यार वोपिल्ली जीण ' हो कविता झेलो तुमच्या मुखार दवरूंक म्हाका चड खोस भोगता . 


खुशालकायेच्या उमाळ्यांनी ह्या कविता झेल्यांत साबार रोमी नेमाळ्यांनी छापून आयिल्ल्या 
कवितांचे हांवें म्हजी धूव झिना फर्नांडीसाच्या आदारान नागरीत रुप दिला . म्हजी ' सड्यार 
वोंपिल्ली जीण ' तुमच्या हातांत पावंक म्हाका मजत करप्यांमदीं आमचो कोंकणी म्हालगडो कवी 
जॅस फर्नांडीस आसा . आपल्या प्रस्तावनेच्या उतरांनी आपल्या उदार मनान मिठा - साकरेच्या 
स्वादान ह्या झेल्याक अदीक परमळ मेळ्ळा अशें म्हाका दिसता . देखून तांचो हांव आभारी . 
तशेंच नामनेचो लेखक मार्कोस गोन्साल्वीस , फा . जॉन मिनेझिस , ब्र . आलेक्स , जॅक 
रॉड्रीग्स आनी म्हजी धूव झिना फर्नांडीस हांच्या मार्गदर्शनाखातीर तांचो हांव उपकारी . 


बाब 


तापिल्ल्या सड्यार वोपिल्ले जिणेक एक एक कोमरी फुल्ली आनी आयज त्या कोमऱ्यांनी चंवरिल्ल्या 
फुलांचो झेलो तुमच्या हातांत हांव दवरतां . तें उजवाडाचें सपन जातलें अशी आस्त बाळगितां . 


-सिरील फर्नाडीस 
माझिलवाडो , बाणावली - गोंय 

1. JIVEM UDOK 


Kirnnancho uzvadd ghevn 
Nillea jivea xud'dh udkan 

Tanel’lojiv axil'lo ghontt 
Ravlo gillun bhitor hordd ' deant 


Mogachea tolleant 

Rosrostat fulam 
Zoitachea molleant 
Dukhachim ballam 


Dudache saier ubta zoit 
Rogtachea ghaiear pettlo foler 
Jivea udkachea ek ek thembean 
Kallzant mhojea rochlo ghontter 


Jive zhorintlea udkantlean 
Onath rogtachea xirantlean 

Uzvaddachea sopnantlean 
Melltta pekhovnni mhojea kallzant 


Jezu mhojem jivem udok 
Tanel'le jinnek xantichem ghor 
Bhogsonneachi zhor kallzan otoun 

Atmeak ditai jivem udok 


Jezun dil'lea jivea udkan 
Ful’leo mogacheo komreo 
Jog Jogak kil’lun kil'lun 
Nirmoll vasan fuleleo 

१. जिवें उदक 


किर्णांचो उजवाड घेवन 
निळ्या जिव्या शुद्ध उदकान 
तानेल्लो जीव आशेल्लो घोंट 
रावलो गिळून भितर हड्ड्यांत 


मोगाच्या तळ्यांत 
रसरसतात फुलां 
जैताच्या मळ्यांत 
दुख्खाची बाळां 


Hibne दुदाचे सायेर उफेता जैत 

रगताच्या घायार पेटलो फोलेर 
जिव्या उदकाच्या एक एक थेंब्यान 
do काळजांत म्हज्या रचला घोंटेर 


जिवे झरीतल्या उदकांतल्यान 
अनाथ रगताच्या शिरांतल्यान 

उजवाडाच्या सपनांतल्यान 
मेळटा पेखवणी म्हज्या काळजांत 


जेजू म्हजे जिवें उदक 
तानेल्ले जिणेक शांतीचें घर 
भोगसण्याची झर काळजांत ओतून 
आत्म्याक दिताय जिवें उदक 


जेजून दिल्ल्या जिव्या उदकान 
फुल्ल्यो मोगाच्यो कोमो 
जग जगाक किल्लून किल्लून 


निर्मळ वासान फुलल्या 


सड्यारोपिल्ली जीण 

2. MAIM 


Jinnechi tum savlli asli 

Pavlam pavlam 

Vangddach ravlim 
Doria sarkim gitam gavn 
Jinnent amche fulanch rochlim 


Iad tuji mhaka sogott 

Nad tuzo nach na 
Kovi sarkem sopon amchem 

Tuje xivai kainch na 


Pavsa sarki motim amchi 
Amche modim nanch zali 

Kitli mogall kitli rosall 
Maim tum , maim amchi 

२. मांय 


जिणेची तूं सावळी आसली 

पावलां - पावलां 

वांगडाच रावली 
दर्या सारकी गितां गावन 
जिणेत आमच्या फुलांच रचलीं 


याद तुजी म्हाका सगट 

नाद तुजो नाच्च ना 
कवी सारकें सपन आमचे 
तुजे शिवाय कांयच ना 


पावसा सारकी मोतयां आमची 
आमच्या मदली नाच्च जाली 
कितली मोगाळ कितली रोसाळ 

मांय तूं , मांय आमची 


सड्यारवोंपिल्ली जीण 

3. PAI 


Nodrentlo somudr tum 
Chintnancho dongor tum 
Ghoracho panvddo tum 

Jinnecho rosto tum 


Maim sarkem vozon tujem 

Ghor - dar koxem cholchem 
Bhurgeam - ballamni koxem aschem 

Kallzantlean chintop tujem 


Fuddarache marog sodunk 
Nodrentlean kuvaddem tuka 
Vaddtto ghorabo fulovn haddunk 

Rat - dis chintop tuka 


Bhurgeank bore roste rochunk 

Pois pois bhiradd tujem 
Chandneache savlleantſean 

Motianchem rup tujem 


Na aslem ghorant haddunk 

Monantlean teag korta 
Dukh sukh nodrent tuje 
Sodam koxtt - tras kaddtta 


Pai , hirea poros mol tujem 
Pustai tum dukh kh amchem 
Kuttumbak aplea ies mellunk 

Aiuxbhor tollmollchem 

17 ३. पाय 


नदरेंतलो समुद्र तूं 


चिंतनाचो दोंगर तूं 
plastolerio घराचो पांवडो तूं 

जिणेचो रस्तो तूं 


मांय सारके वजन तुजें 

घर - दार कशें चलचें 
भुरग्यां - बाळांनी कशें आसचें 
काळजांतल्यान चिंतप तुजें 


फुडाराचे मार्ग सोदूंक 
नदरेंतल्यान कुवाडें तुका 
वाडटो घराबो फुलून हाडूक 
रात - दीस चिंतप तुका 


भुरग्यांक बरे रस्ते रचूंक 
पयस पयस बिराड तुजें 
चान्याचे सावळेतल्यान 

मोतयांचे रुप तुजें 


नाा आसलें घरांत हाडूंक 
मनांतल्यान त्याग करता 
दुख्ख - सूख नदरेंत तुजे 
सदां कश्ट त्रास काडटां 


Tamiccomod पाय , हिऱ्या परस मोल तुजें 

पुसताय तू दुख्ख आमचे 
कुटूंबाक आपल्या येस मेळूक 

आयुश्यभर तळमळ , 

4. KOVI 


Pois pois cholot aslo 
Nodor tachi firoit aslo 
Xant monan polleit aslo 
Mona pasun hansot aslo 


Sobit zhaddam tachea fuddeant 
Halun dholun tanchi panam 
Tore torechim kolle fulam 
Kitem tachea ailem monant 


Ojeap zavn pollet aslo 
Iedo motto fulam mollo 
Fulam zhaddar sobit suknnim 
Suvadik aplem gaion kori 


Sobit fuľam hansun nachun 
Suriak aplo noman korun 
Varea vangdda khellun khellun 
Jivit aplem sukhi sarun 


Ovchit tachi nodor poddli 
Pollovn tachi tokli firli 
Musam bhirem avaz kori 
Sobit fulanr zhompoi mari 


Koddu monan kovi xanno 
Mona pasun dukhi zalo 
Hatant apli likhnni ghevn 
Kovita apli borovnk laglo 

४. कवी 


पयस पयस चलत आसलो 
नदर ताची फिरयत आसलो 
शांत मनान पळेत आसलो 
मना पासून हांसत आसलो 


सोबीत झाडां ताच्या फुड्यांत 
हालून धोलून तांची पानां 
तरेतरेचे कळे- फुलां 
कितें ताच्या आयलें मनांत 


अजाप जावन पळेत आसलो 
येदो मोटो फुलां मळो 
फुलां झाडार सोबीत सुकणीं 
सुवादीक आपलें गायन करी 


सोबीत फुलां हांसून नाचून 
सुर्याक आपलो नमन करून 
वाऱ्या वांगडा खेळून - खेळून 
जिवीत आपलें सुखी सारून 


अवचित ताची नदर पडली 
पळोवन ताची तकली फिरली 
मुसां भिरें आवाज करी 
सोबीत फुलार झोपय मारी 


कोडू मनान कवी शाणो 
मना पासून दुख्खी जालो 
हातांत आपली लिखणी घेवन 
कविता आपली बरोवंक लागलो 


सड्यार वोपिल्ली जीण 

5. ZAIO 
Fantoddecheo zaio 
Ful'leo polle 
Pana panamni 
Lipleo polle 
Fantoddecho dov 
Tancher poddun 
Torunn paklleo 
Hansleo polle 


Varea vangdda 
Nachun nachun 
Mhojinch hany 
Gitam gaitam 
Soglleank mhoji 
Maia asa 
Hinch sopnam 
Sopnet asam 


Pormoll mhozo 
Maha sorg 
Choliank mhoji 
Kitli avodd ? 
Varea vangdda 
Domdom ' mhozo 
Kensam fantier 
Sobhav mhozo 


Modhianicho 
Dova thembo 
Jinnek mhoje 
Urba dita 
Fulti jinn 
Nopoit korunk 
Vota vangdda 
Musui nachta 

५. जायो 


फांतोडेच्यो जायो 
फुल्ल्यो पळे 
पानां - पानांनी 
लिपल्यो पळे 


फांतोडेचो दव 


तांचेर पडून 


तरूण पाकळ्यो 
हांसल्यो पळे 


वाऱ्या वांगडा 
नाचून नाचून 
म्हीच हांव 
गितां गायतां 
सगळ्यांक म्हजी 
माया आसा 
हीच सपनां 
सपनेत आसां 


परमळ म्हजो 
महा सर्ग 


चलयांक म्हजी 
कितली आवड 


वाऱ्या वांगडा 
दम - दम म्हजो 
केंसां फांतयेर 
सभाव म्हजो 


मध्यानीचो 


दवा - थेंबो 


जिणेक म्हजे 
उर्जा दिता 


फुलती जीण 
नपयत करूंक 
वता वांगडा 
मुसूय नाचता 


सध्यारवोंपिल्ली जीण 

6. KAVLLO 


Kav ! Kav ! korun bhonvta jogak 
Ganvcheo khobro sangta lokak 
Hansun nachun mhoje vangdda 
Bosat sangtam mhojem aikat 


Kitlo suvadik mhozo tallo 
Sokallim fuddem gaitam boro 
Sonvsar mhaka korta noman 
Sado mhaka mhonnttat monan 


Tokhnnai mhoji korunk favo 
Kiteak hany kavllo nhovro 

Sogott mhaka pollet ravta 
Mhakach polloun hansta hansta 


Aspot mhoji vhodd - vhodd 

Vividh follam godd - godd 
Sonvsar mhozo voikunttha sarko 

Devan mhaka dilam dennem 


Mhoje sarko konnuch na 
Mhoji vhoddvik sogott zanna 
Uddun - uddun voir uddttam 
Pokxim mhoji maia korta 


Ekuch monant vaitt dista 

Ang mhojem saf asta 
Rosan jevun dudan nhatam 
Kavllo hanv kalloch urtam 

POHOT६ . कावळो 


काव काव करून भोंवता जगाक 
गांवच्यो खबरो सांगता लोकांक 

हांसून नाचून म्हजे वांगडा 
बसात सांगतां म्हजें आयकात 


कितलो सुवादीक म्हजो ताळो 
Timoti सकाळी फुडें गायतां बरो 
rance संवसार म्हाका करता नमन 
ima सादो म्हाका म्हणटात मनान 


तोखणाय म्हजी करूंक फावो 
कित्याक हांव कावळो न्हवरो 
सगळे म्हाका पळेत रावतात 
म्हाकाच पळोवन हांसता हांसता 


आस्पत म्हजी व्हड व्हड 
विविध फळां गोड गोड 
संवसार म्हजो वैकुंठा सारको 
देवान म्हाका दिला देणे 


म्हजे सारको कोणूच ना 
म्हजी व्हडविक सगळे जाणा 


Virah उडून उडून वयर उडटा 


पक्षी म्हजी माया करता 


एकूच मनांत वायट दिसता 
आंग म्हजें साफ आसता 
रोसान जेवन दुदान न्हातां 
कावळो हांव काळोच उरतां 


सड्यारवोंपिल्लीजीण 

7. HANV KHOINCHO ? 


Hanv khoincho , konnuch nokllo 
Zolm mhozo khoinchean ailo ? 

Ek mat zanna aslom 
Ravta toch des mhozo 


Fatrar fator laglo kiteak ? 
Desant mhojea kitem komi ? 
Bavtto ghevn fuddem vecheak 
Pavlam tumchim mezat tumi 


Kallzant tumchea hat ghalun 
Gunn tumche ollkhun gheiat 
Burxea kagdar rong marun 

Dhove ful'l zainakat 


Tumi amche xetru nhoi 
Torui amkam koxtt kiteak ? 
Gidham sarki zhompoi marun 

Jinn amchi toddum nakat 


Thoddoch kall obhinoi tuzo 

Zanna , tuji toxi mhoji 
Hanv khoincho tum sangxi ? 

Ekuch ghor ekuch mati 

७. हांव खंयचो 


हांव खंयचो , कोणूच नकळो 
जल्म म्हजो खंयच्यान आयलो 
एक मात जाणा आसलों 
रावता तोच देश म्हजो 


फातरार फातर लागलो कित्याक 
Lost देशांत म्हज्या कितें कमी 
olaimerola बावटो घेवन फुडें वेच्याक 

पावलां तुमची मेजात तुमी 
Jabrrodmaina 
Trusbbutoppily काळजांत तुमच्या हात घालून 

गूण तुमचे वळखून घेयात 
बुरश्या कागदार रंग मारून 
धवे फुल्ल जाय नाकात 


Probio 


तुमी आमचे शत्रू न्हय 
तरी आमकां कश्ट कित्याक 
गिधांसारकी झोंपय मारून 
जीण आमची तोडूं नाकात 


थोडोच काळ अभिनय तुजो 
जाणा , तुजी तशी म्हजी 
हांव खंयचो तू सांगशी 
एकूच घर एकूच माती 


सड्यारवोपिल्लीजीण 

8. TUM ANI HANV 


Tum ani hany 
Lhanuch asle 
Vangdda khellun 
Vangdda xikle 

Ekuch xalla 
Ekuch xikxok 
Ekach vangdda 

Vaddot aile 


Thoddeach vella 
Vangdda bosle 
Ekach tattant 

On'n jevle 
Zhuza mollar 

Ghontto vaztoch 
Eka mekache xetru zale 


Ekuch ganv 
Punn vegllem ghor 

Ekuch tatt 
Ekuch on'n 
Vangdda bosop 
Vangdda utthop 
Hench amchem 

Mukhi honr 


Tujem bonduk 
Mhojea fuddeant 

Tuzo rupkar 
Mhojea dolleant 
Dukacho thembo 
Renver soddun 

Mhoji gulli 
Tujea hodd'ddear 


Xalla somptoch 

Veglle urle 
Jinn jinneche 
Roste mezle 
Des desache 
Jowan zavn 
Dogui ami 
Veglle zale 


Dogui ami 
Veglle zale 

Desak ami 
Ghat korunk na 

Des premi 
Nare gazounk 
Desan amkam 
Manun ghetle 

८. तूं आनी हांव 


तूं आनी हांव 


ल्हानूच आसले 


थोडेच वेळा 
वांगडा बसले 


वांगडा खेळून 
वांगडा शिकले 


एकाच ताटांत 
अन्न जेवले 
झुजा मळार 


एकूच शाळा 
एकूच शिक्षक 
एकाच वांगडा 
वाडत आयले 


घंटो वाजतच 


एकामेकाचे 


शत्रू जाले 


एकूच गांव 


पूण वेगळे घर 

एकूच ताट 
a . एकूच अन्न 


तुजी बंदूक 
म्हज्या फुड्यांत 
तुजो रुपकार 
म्हज्या दोळ्यांत 
दुख्खाचो थेंबो 


वांगडा बसप 
वांगडा उठप 


हेच आमचे 


1 

मुखीं और 


रेवेर सोडून 
म्हजी गुळी 


तुज्या हड्ड्यार 


शाळा सोंपतच 
वेगळे उरले 
जीण जिणेचे 
रस्ते मेजले 
देस देशाचे 
जवान जावन 
दोग्य आमी 
वेगळे जाले 


m 


दोग्य आमी 
वेगळे जाले 
देशाचो आमी 
घात करूंकना 

देशप्रेमी 
नारे गाजोवंक 
देशान आमकां 


मानून घेतले 


सड्यारवोपिल्ली जीण 

9. KHOIM TUMI ? 


Dongrache tengxer ravn 
Dukhache ulas soddle 
Dolleancheo mavleo halovn 
Poixile roste dekle 


Rosteancher konnuch na 
Atam mhaka savlli kosli ? 
Tumchi vatt tumi dhorli 
Atam mhoji vhoddvik kosli 


Mullak mhojea mati na 
Bosta thoim jhemet astam 
Mhoji khobor konnuch nokllo 
Hanv konn kitem kortam 


Minachem khoddop kosllon 
Tumcho thoinch nax zalo 
Porak tumchea ektto soddun 
Vareacho sobhav ghetlo 


Atam hany sodtam tumkam 
Tumchi mhaka iad na 
Jinnent mhoje sodanch komi 
Aii - baba khoim tumi ? 

९ . खंय तुमी ? 


दोंगराचे तेंगशेर रावन 
दुख्खाचे उल्हास सोडले 
दोळ्यांच्यो मावल्यो हालोवन 
पयशिल्ले रस्ते देखले 


रस्त्यांचेर कोणूच ना 
आतां म्हाका सावळी कसली ? 
तुमची वाट तुमी धरली 
आतां म्हजी व्हडवीक कसली ? 


मुळाक म्हज्या माती ना 
बसता थंय झेमेत आसतां 
म्हजी खबर कोणूच नकळो 
हांव कोण कितें करतां 


मिनाचें खडप कोसळून 
तुमचो थंयच नाश जालो 
पोराक तुमच्या एकटो सोडून 
वाऱ्याचो सभाव घेतलो 


आतां हांव सोदतां तुमकां 
तुमची म्हाका याद ना 
जिणेत म्हजे सदांच कमी 
आई - बाबा खंय तुमी ? 


सड्यारवोपिल्ली जीण 

10. MHOJINCH HANV 


Paiancheo kurvo mezunk 
Sukhachim sopnam zalim 
Mogachi goddsann chakunk 
Jinnentuch kirnnam rochlim 


Utrachi kimot rakhunk 
Kallzachi kholai rochli 
Doriachea lharam vangdda 
Motianchim dukam zalim 


Doriachim gitam gailim 
Mogachim gitam gailim 
Xevnneache paktte lavn 
Lharancher penvonk xiklim 


Atam tum pois pois 
Mhoji tuka iad na 
Renver chitrailelim okxoram 
Utrak tujea kimot na 


Movall koxem kalliz mhojem 
Dusrem kainch ompunk na 
Tujech savllek ubhim ravlim 
Jinnek mhoje nit na 


Atam tuzo suvas na 
Mono koso ogich kiteak ? 
Dukamni tujem puslem nanv 
Puro , atam mhojich hany 

१०. म्हजींच हांव 


पायांच्यो कुरवो मेजूक 
सुखाची सपना जाली 
मोगाची गडसाण चाकूक 
जिणेतूच किर्णां रचली 


उतराची किमत राखूक 
काळजाची खोलाय रचली 
दर्याच्या ल्हारांवांगडा 
मोतयांची दुकां जाली 


दर्याची गितां गायली 
मोगाची गितां गायली 
शेवण्याचे पाकटे लावन 
ल्हारांचेर पेवूक शिकली 


आतां तूं पयस पयस 
म्हजी तुका याद ना 
रेवेर चित्रायलेली अक्षरां 
उतराक तुज्या किमत ना 


मोवाळ कशें काळीज म्हजें 
दुसरें कांयच ओपूक ना 
तुजेच सावळेक उबी रावली 
जिणेक म्हजे नीत ना 


आतां तुजो सुवास ना 
मोनो कसोओगीच कित्याक ? 
दुकांनी तुजें पुसलें नांव 
पुरो , आतां म्हजींच हांव 


सड्यारवोंपिल्लीजीण 

11. Jog 


Jog mhoji machi koxi 
Machier mhozo obhinoi polle 
Bhonytam - dhanvtam hanstam - roddttam 
Jog mhoji machi polle 


Kolakar zoso machier choddtta 
Tosoch mhozo Jogant proiog 
Machier hanv naiok vhoddlo 
Jogant mhozo provas thoddo 


Obhinoi mhozo vividh polle 
Kaim lok tor vittele 
Prekxok sogle utthun gele 
Ekach voran nanch zale 


Chokmok mhojim anglim nhesun 
Jogank hanvem avhan dilem 
Machier hanvém gitam gavn 
Nimnnem mhojem solam ' dilem 


Rongit mhojim anglim soddun 
Ail'lom toso ugto vetam 
Jogant mhozo proiog somplo 
Ovtar mhozo soddun vetam 

११. जग 


जग म्हजी माची कशी 
माचयेर म्हजो अभिनय पळे 
भोवता - धांवतां हांसतां - रडटां 
जग म्हजी माची पळे 


कलाकार जसो माचयेर चडटा 
तसचो म्हजो जगांत प्रयोग 
माचयेर हांव नायक व्हडलो 
जगांत म्हजो प्रवास थोडो 


अभिनय म्हजो विविध पळे 
कांय लोक तर विटले 
प्रेक्षक सगळे 
एकाच वरान नांच जाले 


उठून गेले 


चकमक म्हजी आंगली न्हेसून 
जगाक हांवें आव्हान दिलें 
माचयेर हांवें गितां गावन 
निमणे म्हजें सलाम दिलें 


रंगीत म्हर्जी आंगली सोडून 
आयलो तसो उगतो वेतां 
जगांत म्हजो प्रयोग सोंपलो 
अवतार म्हजो सोडून वेता 

12. AJI MHOJI 


Kombea sadar utthli aji 
Randnir dovorli peje moddki 
Buddkuleacher dhampli malltti 
Fu - u - fu - u korun pettoileo chuddtteo 


Oleo chuddtteo randnir pettovn 

Dhunvran bhorle dolle 
Fu - u fu - u funkun funkun 

Tambdde zale dolle 


Dolleant dunvor hai hai 
Natrank mhojea pez zai 
Xizoin xizoin pez randli 
Sudd suddit asli aji amchi 


Peje vangdda tonddak zai 

Natrank mhojea pez zai 
Kunn'nneant asli kalchi koddi 

Attoun attoun datt keli 


Nivnnear buddkulo 

Buddkuleant doulo 
Maddttulant pez ghevn 

Bhurbhurit jevlo 


Kuddnneant kalchi koddi 

Bott buddoun jibek laili 
Kalchi koddi peje vangdda 

Ghostan jib rusrusli 


Ujeant bhazlolo kharo bangddo 
Pez jevtana ruchin khavcho 
Ajecho kall somplo re puta 

Iad ieta tiche pejecho 

१२. आजी म्हजी 


कोंब्या सादार उठली आजी 
Stathorld रांदनीर दवरली पेजे मडकी 

बुडकुल्याचेर धांपली मालटी 
फू - फू करुन पेटयल्यो चुडट्यो 


ओल्यो चुडट्यो रांदनीर पेटोवन 

धुंवरान भरले दोळे 
फू - फू कुंकून फुकून 
तांबडे जाले दोळे 


दोळ्यांत धुंवर हाय हाय 
नातरांक म्हज्या पेज जाय 
सिजयन सिजयन पेज रांदली 
सूड सूडीत आसली आजी आमची 


पेजे वांगडा तोंडाक जाय 
नातरांक म्हज्या पेज जाय 
कुण्ण्यांत आसली कालची कडी 
आटोवन आटोवन दाट केली 


anitalia निवण्यार बुडकूलो 
nocorbiobbo बुडकूल्यांत दवलो 
mmssingstonior माडटूलांत पेज घेवन 


भुर भुरीत जेवलो 


कुण्यांत कालची कडी 
बोट बुडोवन जिबेक लायली 
कालची कडी पेजे वांगडा 
घोस्तान जीब रुसरुसली 


उज्यांत भाजललो खारो बांगडो 
पेज जेवतना रुचीन खांवचो 
आजेचो काळ सोंपलो रे पुता 
याद येता तिचे पेजेचो 


सध्यारवोंपिल्लीजीण 

13. JINN 


Doriak sukti bhorti asta 
Jinn mhoji athvich dista 
Noveo komreo novi jinn 
Ken’na iet pollet asta 


Torunn jinn fula sarki 
Fultea voiar bollixtt asli 
Tollpa sarki jinn mhoji 
Jovan koxi fuddem asli 


Torunn rogot kuddint mhoje 
Zhori sarkem dhanvot aslem 
Priti - iugant proiog mhozo 
Don disancho naiok koso 


Lharam sarki jinn mhoji 
Choddot - denvot nanch zali 
Borfa sarki gollon gollon 
Jinn mhoji nax zali 


Pana sarki pikli jinn 
Kedna zhoddot khobor na 
Jinnent mhoje nare gaitam 
Itsa mhoji purnn na . 


36 


Soddear Vompil'li Jinn 


MAITRO १३. जीण 


दर्याक सुकती - भरती येता 
जीण म्हजी आथवीच दिसता 
नव्यो कोमोनवी जीण 
केन्ना येत पळेत आसता 


तरूण जीण फुला सारकी 
फुलत्या वयार बळिश्ट आसली 
तळपा सारकी जीण म्हजी 
जवान कशी फुडें आसली 


तरूण रगत कुडीत म्हजे 
झरी सारकें धांवत आसलें 
प्रिती - युगांत प्रयोग म्हजो 
दोन दिसांचो नायक कसो 


ल्हारांसारकीजीण म्हजी 
चडत - देवत नाच्च जाली 
बर्फा सारकी गळून गळून 
जीण म्हजी नाश जाली 


पाना सारकी पिकली जीण 
केन्ना झडत खबर ना 
जिणेत म्हजे नारे गायतां 
इत्सा म्हजी पूर्ण ना 


सड्यारवोंपिल्ली जीण 

14. NATTOK SOMPLEM 


Niktoch mhozo obhinoi korunk 

Nagddo - vingllo zogant ailom 
Ma - am ma - am roddun hansun 

Provas mhozo suru kelo 


Vaitt - bori todd sodun 
Hatant asleli gori soddli 
Khoinchi maslli goriek lagot 
Hem mat vollkhunk visor ghatli 


Iuga vangdda khell khellunk 

Zaiti mhoji tozvit chol'li 
Pustokancheo paklleo toddun 
Pormoll vanttunk proitn kele 


Fantoddechim sopnam polleunk 
Jinnent mhoje kanttech kantte 

Nit sodunk uddon vetam 
Punn machier mhozo proiog na 


Torunn jinn porot naka 
Obhinnoi somplo anik naka 
Khinn khinnamni jivit bhorlem 

Itlean nattok somplem 

OMG.D१४ . नाटक सोंपलें 


निकतोच म्हजो अभिनय करूंक 
नागडो - विंगडो युगांत आयलों 
मां - आं , मां - आं रडून हांसून 
प्रवेश म्हजो सुरू केलो 


वायट - बरी तोड सोडून 
हातांत आसलेली गरी सोडली 
खंयची मासळी गरयेक लागत 
हे मात वळखूक विसर घाली 


युगा वांगडा खेळ खेळूक 
जायती म्हजी तजवीज चल्ली 
पुस्तकांच्यो पाकळ्यो तोडून 
परमळ वाटूक प्रयत्न केले 


फांतोडेची सपनां पळोवंक 
जिणेत म्हजे कांटेच कांटे 

नीत सोडूंक उडून वेतां 
पूण माचयेर म्हजो प्रयोग ना 


तरूण जीण परत नाका 
Tami अभिनय सोपलो आनीक नाका 
Cmbu खीण - खिणांनी जिवीत भरलें 

इतल्यान नाटक सोंपलें 


सड्यारवोंपिल्ली जीण 

15. KITEM CHUKLEM ? 


Sodtam sodtam vattuch na 
Kanttech - kantte suvat na 
Thoklom jinnent , takot na 
Nit sodtam khoinch na 


Ponntti pettovn uzvadd haddlo 
Thoddoch kall sukhuch sukh 

Konnak tori nosai zali 
Ponnttek mhoje funk marli 


Atam soglloch kallokh dista 
Jinnent mhoje kitem urlam ? 

Logna dori toddun tuvem 
Mhojem hatunt kitem chuklem 


Jog polle hansta mhaka 

Nare gazounk xokti na 
Logna disak soput ghetil'lo 

Mhoji tuka iad na ? 


Vadoll na modd na 
Okosmat ghoddlem koxem 
Sukh tujem dusreank diunk 
Jinnent mhoje kitem chuklam ? 

१५. कितें चुकलें ? 


सोदता - सोदतां वाटूच ना 
कांटेच - कांटे सुवात ना 
थकलों जिणेत ताकत ना 
नीत सोदतां खंयच ना 


mogarib पणटी पेटोवन उजवाड हाडलो . M 


थोडोच काळ सुखूच सूख M 


mpior कोणाक तरी नसाय जाली 
moti पणटेक म्हजे फूक मारली 


आतां सगळोच काळोख दिसता 
जिणेत म्हजे कितें उरलां ? 

लग्ना दोरी तोडून तुवें 
men म्हजे हातूंत कितें चुकलें ? 


Tiov जग पळे हांसता म्हाका 
tortonste नारे गाजोवंक शक्ती ना 

लग्ना दिसा सोपूत घेतिल्लो 
म्हजी तुका याद ना ? 


वादळ ना मोड ना 
अकस्मात घडलें कशें ? 
सूख तुजें दुसऱ्यांक दिवंक 
जिणेंत म्हजे कितें चूकलें ? 


सध्यारवोपिल्ली जीण 

16. MONISPONN 


Monis hanv , hem sogllem mhojem 
Mhoje duddu mhojem dennem 

Kainch mhaka na unnem 
Hench vhoddlem gorv mhojem 


Matheak mhojea vhoddlem chepem 
Mottoram xivai bovom koxem 

Sorg koxem ghor mhojem 
Mhojech sarkea mon'xak tem 


Tuje lagim kainch na 

Mhoji tuka zap na 
Tuje dolle koxe kaddum 
Hinch mhojim sopnam 


Des tuzo voilea voir 
Bhitorlean soglem mhojench kor 

Morta , tachi khobor sodd 
Dhaddxi zalear kitem - i chor 


Desak chorunk loz kosli 

Boxi futtli nokri suttli 
Oxich amchi neai nit chol'li 

Monisponnachi vitt aili . 


42 


Soddear Vompil'li Jinn 


१६. मनीसपण 


मनीस हांव , हे सगळे म्हजें 

म्हजे दुडू म्हजें देणे 
कांयच म्हाका ना उणे 
हेच व्हडलें गर्व म्हजे 


माथ्याक म्हज्या व्हडलें चें 
मोटरांशिवाय भोंवचें कशें 

सर्ग कशें घर म्हजें 
म्हज्याच सारक्या मनशाक तें 


eignormation 


तुजे लागी कांयच ना 
म्हजी तुका जाप ना 
तुजे दोळे कशे काडूं 
हीच.म्हजीं सपनां 


Don 


admstoninat 


देश तुजो वयल्या वयर 
भितरलें सगळं म्हजेंच कर 

मरता ताची खबर सोड 
धाडशी जाल्यार कितेंय चोर 


देशाक चोरूंक लज कसली 

बशी फुटली नोकरी सुटली 
अशीच आमची न्याय नीत चल्ली 

मनीसपणाची वीट आयली 


Tonstinclirddsanity 


InveliaidicedondM 
ilog mobbu sbbgold 


ED 

17. BE - VISVAXI 


Kochreant sanddil'lem 
Vallvonttant ghatlolem 
Be - upeogi roddnnem tugelem 
Kapsa sarkem ubon gelem 


Modhianir roddttana 
Kiddik pasun aili vitt 
Jogant sogle lipil'le 
Diunk tuka nit 


Kantteamni revoddleli 
Ek ek tuji paklli 
Konnem tori pisuddli 
Nirmoll jinnechi savlli 


Silka sarke kens tugele 
Mukhamoll lipoitale 
Torunn tambdde gal tugele 
Pavsa sarke nhavoitale 


Fattle xaiecho rong visrun 
Thorli tuka axeavadi 
Obud'd tugele gunn mhonnun 
Kallzant vinnli moga fanti 


Mostil'li kudd tugeli 
Ujea sarki zollttali 
Chondrimachi ub diun 
Jinnent mhojea faroili 


Khinna bhitor nanch zalim 
Jinnent mhogele sopnam rochil'lim 
Morache pakhtte lavn 
Dusrea vangdda uddon gelim 


Sondex tuzo nanch na 
Aiux bhor eksuro 
Kochreant sanddil'li nari tum 
Be - visvaxi 


gunn tuzo 

mro१७ . बे - विस्वाशी 


कचऱ्यांत सांडिल्लें 
वाळवंटांत घातललें 
बे - उपेगी रडणे तुगेलें 
कापसा सारकें उबून गेलें 


मध्यानीर रडटना 
किडीक पासून आयली वीट 
जगांत सगळे लिपिल्ले 
दिवंक तुका नीत 


कांट्यांनी रेवडलेली 
एक एक तुजी पाकळी 
कोणे तरी पिसुडली 
निर्मळ जिणेची सांवळी 


सिल्का सारके केंस तुगेले 


मुखामळ लिपयताले 


तरूण तांबडे गाल तुगेले 
पावसा सारके न्हावयताले 


फाटले शायेचो रंग विसरून 
भरली तुका आशावादी 
अबुद्द तुगेले गूण म्हणून 
काळजांत विणली मोगा फांती 


मस्तील्ली कूड तुगेली 
उज्या सारकी जळटाली 
चंद्रीमाची ऊब दिवन 
जिणेन म्हज्या फारयली 


खिणा भितर नाच्च जाली 
जिणेंत म्हगेले सपनां रचिल्ली 
मोराचे पाखटे लावन 
दुसऱ्या 

वांगडा 


उडून गेली 


संदेश तुजो नाच्च ना 
आयुश्य भर एकसुरो 
कचऱ्यांत सांडिल्ली नारी तूं 
बे - विस्वाशी गूण तुजो 

18. BHURGEPONN 


Fantoddechea dova sarkem 
Hirvea tonnar sobai haddtta 
Lhan bhurgeanchi maia korunk 
Sallka porim umed dista 


Pallnneant khellta hanstem rup 
Halta dholta lagtoch bhuk 
Avoichem git bhurgeponnar sukh 
Gaita ten'na thambta dukh 


Avoichea kapddant lipon 
Zhaddache tengxer boson 
Hanga thoim nachon - uddon 
Nodrentlean bhurgeponn 


Aichi rompi fuddlem zhadd 
Dhortorentlean mozbhut pall 
Fulam porim fulon fulon 
Hirea poros mol dita 


Chandneantlean rup tachem 
Sopnantlean sukh thevchem 
Ontthanchea hanxea borobor 
Fulte jinnent zoit tanchem 


ਨਾ ਫ਼ਰਕ ਨਾਲ , 

१८. भुरगेपण 


फांतोडेच्या दंवा सारकें 
हिरव्या तणार सोबाय हाडटा 

ल्हान भुरग्यांची माया करूंक 
mely साळका परी उमेद दिसता 


5 पाळण्यांत खेळटा हांसते रूप 

ord हालता धोलता लागतच भूक 
alondon आवयचे गीत भुरगेपणार सूख 

orios गायता तेन्ना थांबता दूख 


आवयच्या कापडांत लिपून 
झाडाचे तेंगशेर बसून 
हांगा थंय नाचून उडून 
नदरेंतल्यान भुरगेपण । 


Dhod आयची रोंपी फुडले झाड 

धरंतल्यान मजबूत पाळ 
फुलां परी फुलून फुलून 
हिऱ्या परस मोल दिता 


चान्यांतल्यान रुप तांचे 
सपनांतल्यान सूख थेंबचें 
ओंठाच्या हांशा बरोबर 

फुलते जिणेंत जैत तांचे 
mail 

19. TAN LAGLEA 


Zaitim vorsam zalim 
Hanv pordesant ravtam 

Vevostit asam 
Nokri bori , koslich kottkott na 

Punn tanen bhaglam 


Udok khub asa 

Soro tore - torecho 
Jevonn khann , vicharich naka 

Lok borea monacho 

Promannik kallzacho 
Lharam sarkea thondd utrancho 
Tuttil'lea dhageank bhuzvonn dinvcho 

Komi poddlear sohokar tancho 
Punn mhoje tanek bhuzvonn naxil'lo 


Probhav maha vhodd 
Svabhiman bilkul gavona 
Mhoji tan kitem zannai ? 

Mhoji Konknni bhas 
Hanv ulounk tanelam 

Tech itsen nirxelam 
Hanga ulounk konnuch na 
Kaim pavtti sopnetam 

Konknni uloitam 

Mandde gaitam 
Tichi protima polleun 
Khoxen khub hanstam 

Utthon choilear 
Khoim gel'lo khoim na 
Kitem haddlem , kaim na ! 

१ ९ . तान लागल्या 


जायतीं वर्सा जालीं 
हांव परदेशांत रावतां 

वेवस्थीत आसां 
नोकरी बरी , कसलीच कटकट ना 

पूण तानेन भागला 


उदक खूब आसा 

सोरो तरेतरेचो 
जेवण खाण विचारीच नाका 

लोक बऱ्या मनाचो 
प्रमाणीक काळजाचो 
ल्हारांसारक्या थंड उतरांचो 
तुटिल्ल्या धाग्याक भुजवण दिवचो 

कमी पडल्यार सहकार तांचो 
पूण म्हजे तानेक भुजवण नाशिल्लो 


प्रभाव महा व्हड 
स्वाभिमानान बिलकूल गावना 
म्हजी तान कितें जाणाय ? 

म्हजी कोंकणी भास 
हांव उलोवंक तानेला 

तेच इत्सेन नि ” लां 
हांगा उलोवंक कोणूच ना 
काय फावटी सपनेतां 
कोंकणी उलयतां 

मांडे गायतां 
तिची प्रतिमा पळोवन 
खोशेन खूब हांसतां 


उठून चोयल्यार 


खंय गेल्लो खंय ना 
कितें हाडलें , काय ना ! 

20. OLLMEM 


Suropaien ful'lem 

Matiechi ub magun 
Rochnnarak noman korun 

Suriacho uzvadd ghevn 
Lhan'vikaiechim lharam mezun 

Kantteancho nax korun 
Jinnentlem pallnnem cholounk 
Pachvea zhadda sarkem ravonk 

Tachem chint aslem 


Zhumzhumit vadoll ailem 
Gorvachem bim ful'lem 

Svarthachem ies zoddlem 
Bhorvonxeacher vikh vomplem 
Kallokhachem rup ghevn 

Rikami aidona sarkem 
Dukh naslem git gailem 

Tuje itsechea xetant 
Gorvachem bim rochlem 
Oxench gollon gollon nax zalem 
Ollmeam porim ies amchem . 

२०.अळमें 


सुरोपायेन फुल्ले 


मातयेची ऊब मागून 


रचणाराकनमन करून 
सुर्याचो उजवाड घेवन 
ल्हानविकायेची ल्हारां मेजून 

कांट्यांचो नाश करून 
जिणेंतलें पाळणें चलोवंक 
पाचव्या झाडा सारकें रावंक 

तांचें चींत आसलें 


झुमझुमीत वादळ आयलें 


गर्वाचें बी फुल्लें 


सुवार्थाचे यश जोडले 
भरवश्याचें वीख वोंपलें 
काळोखाचे रुप घेवन 
रिकामी आयदना सारकें 
दूख नासलें गीत गायलें 
तुजे इत्सेच्या शेतांत 

गर्वाचे बी रचलें 
अशेंच गळून गळून नाश जालें 
अंळम्यां परी यश आमचे 


सड्यारवोंपिल्लीजीण 


51 


21. HARSO 


Amchem monisponn harxea sarkem 
Zhogzhogta amchea dolleam somor 

Bore vaitt gunn aple 
Kallzant khelloita aplea bhitor 


Dusreachem boreponn tujem zoit 
Ekech nodren harxeant polle 

On'n magteleak vikh dilear 
Futtkeo konvcheoch gunn tuje 


Nitoll nirmoll harso amcho 
Dolleam mukhar asonk zai 
Vaitt khotacho chikol dislear 

Tabortob pusunk zai 


Harxeant polle tujem rup 
Jinneche dhodder choltana 

Vati porim roddonaka 
Koddon koddon somptana 


Borea gunnanchi tokhnnai korop 

Devan dilam dusrea hatant 
Harxea sarko zhogzhogteleak 
Favta visvasponnacho man 


52 


Soddear Vompil’li Jinn 


२१. हारसो 


आमचें मनीसपण हारश्या सारकें 
झगझगता आमच्या दोळ्यांसमोर 

बरे - वायट गूण आपले 
काळजांत खेळयता आपले भितर 


दुसऱ्याचे बरेपण तुजें जैत 
एकूच नदरेन हारश्यात पळे 
अन्न मागतेल्यांक वीख दिल्यार 

फुटके कंवचेचे गूण तुजे 


नितळ निर्मळ हारसोआमचो 

दोळयां मुखार आसूंक जाय 
वायट खताचो चिकोल दिसल्यार 

ताबडतोब पुसूक जाय 


हारश्यांत पळे तुजें रुप 
जिणेचे धडेर चलतना 
वाती परीरडनाका 


कडून कडून सोपतना 


बऱ्या गुणांची तोखणाय करप 
देवान दिल्या दुसऱ्या हातांत 
हारश्या सारकें झगझगतल्यांक 
फावता विस्वासपणाचो मान 

22. MORTOCH KITEAK ? 


Ghameche lott vhanvle 
Ballanchem sukh pollounk 

Aptton dhoptton dis sarle 
Tancho obheas purnn korunk 


Jivitachem sukh chaklench na 
Chakhtelim , ballam vhoddlim zany 

Avoi - bapui zog chitraitat 
Anvddo tancho purnn zanv 


Faichi fantodd konnem pollelea ? 

Rogtachem udok kelem 
Jivon tanchem sukhi uronk 
Chonchin dovrun on'n vaddlem 


Kallzantlean mog otoilo 
Kombie sarko paktteant dovorun 

Amchi nodor tumcher asli 
Tumchi jinn sufoll korunk 


Il'le il'le vhoddle zale 
Bori nokri , bongle ghetle 
Aplo sonvsar boro korunk 
Aste aste koddek sorle 


Amkam tumi saf visorle 
Tumchi vatt tumi dhorli 

Azun tumchi iad asa 
Amich jivachi rat keli 


Tumi tumche nari vangdda 
Amchea kallar ghoddonk na 
Avoi bapui mhoreant aslim 
Ami tankam soddunk na 


Vividh tumche rong polloun 

Hit amchem nirxelem 
Hanspa vellar hanslonch na 

Bhuke xivai on'n kiteak ? 
Dolle amche dhample uprant 
Dukh naslelem git kiteak ? 

Soddear Vompil’li Jinn 

२२. मरतच कित्याक ? 


घामेचे लोट व्हावले 
बाळांचें सूख पळोवंक 
आपटून धपटून दीस सारले 
तांचो अभ्यास पूर्ण करूंक 
जिविताचें सूख चाखलेंच ना 
चाखतेली बाळां व्हडली जांव 
आवय - बापूय जग चित्रायतात 

आंवडो तांचो पूर्ण जांव 
फायची फांतोड कोणे पळेल्या ? 

रगताचे उदक केलें 
जिवन तांचें सूखी उरूंक 
चोंचींत दवरून अन्न वाडलें 
काळजांतल्यान मोग ओतयलो 
कोंबये सारकी पाखट्यांत दवरून 
आमची नदर तुमचेर आसली 
तुमची जीण सुफळ करूंक 
इल्ले - इल्ले व्हडले जाले 
बरी नोकरी , बंगले घेतले 
आपलो संवसार बरो करूंक 
आस्ते आस्ते कडेक सरले 


आमकां तुमी साफ विसरले 
तुमची वाट तुमी धरली 
आजून तुमची याद आसा 
आमीच जिवाची रात केली 
तुमी तुमचे नारी वांगडा 
आमच्या काळार घडूक ना 
आवय - बापूय म्हऱ्यांत आसली 

आमी तांकां सोडूंक ना 
विविध तुमचे रंग पळोवन 

हीत आमचें निशेलें 
हांसपा वेळार हांसलोंच ना 
भुके शिवाय अन्न कित्याक 
दोळे आमचे धांपले उपरांत 

दूख्ख नासलेलें गीत कित्याक ? 
सड्यारवोपिल्लीजीण 

23. TO DIS 


To dis pollet asa 

Jea disak porikxa asa 
Mhojea kornneanchi zhoddtti ghevnk 

Mhozo dhoni lagim asa 


Konnak nagoilo konnak fottoilo 

Svartha khatir nirxelo 

Aspot ektthaunk khorxelo 
Mhojem rup bodlun , peleak sotailo 


Mhojem margdorxon tumkam pottlem 

Priti mogan tumi chaklem 
Devachea nanvan ek ek mon'xan 

Mhoje jinnek dan kelem 


Mhojem bhailem rup dev bhokti 

Punn bhitorlean lonch khavpi 

Mhozo sobhav konnuch nokllo 
Hanvem dhormachea nanvan somazak fottoilo 


Atam to dis ievncho asa 

Hanvem zhoddtti diunk zai 
Devachea nanvan ektthailele duddu 

Tancho Devak hixeob diunk zai 


Patkanche savllent hanv upzolom 
Kallokhache nodint bhirantin bhuchkoll'llom 

Hea akantak mhaka adhar naxil'lo 
Mhojem inam ' emkonddacho uzo 

२३. तो दीस 


तो दीस पळेत आसा 
ज्या दिसा परिक्षा आसा 
म्हज्या करण्यांची झडटी घेवंक 
म्हजो धनी लागी आसा 


कोणाक नागयलो कोणाक फटयलो 

स्वार्थाखातीर निठूलो 
आसपत एकठावंक खठूलो 
म्हजें रुप बदलून पेल्याक सतायलो 


म्हनें मार्गदर्शन तुमकां पटलें 

प्रिती मोगान तुमी चाखलें 
देवाच्या नांवान एक एक मनशान 

म्हजे जिणेक दान केलें 


म्हनें भायलें रूप देव भक्ती 
पूण भितरल्यान लांच खावपी 
म्हजो सभाव कोणूच नकळो 
हांवें धर्माच्या नांवान 
समाजाक फटयलो 


आतां तो दीस येवचो आसा 

हांवें झडटी दिवंक जाय 
देवाच्या नांवान एकठांयिल्ले दुडू 
तांचो देवाक हिशोब दिवंक जाय 


पातकांचे सांवळेंत हांव उपजलों 
काळखाचे नदींत भिरांतेन बुचकळ्ळों 
ह्या आकांताक म्हाका आधार नाशिल्लो 

म्हनें इनाम यमकोंडीचो उजो 


सड्यारवोपिल्लीजीण 

24. XIMPODDLELIM FULAM 


Zonn eklo zonn ekleak 
Ani Dev somestank 
Dusreachem poddlam konnak ? 
Vilaptat babddim ximpoddelim fulam 


Mullam koddu , follam godd 
Gunn tanche maha vhodd 
Nich mon'xamni mostun maddoilim 
Kiteak tim akar naxil’lim dubllim 


Chiklantlea sallka porim 
Jinn tanchi fulot ravta 
Motiam sarko pavs oton 
Paklleo tancheo palet asta 


Tanche itseche bagent 
Dhitt gunnanchim fulam fulta 
Dubllea hatanchem pallnnem tanchem 
Promannikponn nopoit korta 


Tanchea prosnak zap na 
Neai sodteleak map na 
Sobhav tancho vollkhun gheunk 
Somazant tancho konn na 


Tanchi puja korpi komi 
Punn dhojea marpi chodd 
Rostear pisddun nas kelo 
Rosroxit fulancho pormoll 


Ek dis tim ximpoddlelim fulam 
Devachea gopant ektthaim zatlim 
Itihas tancho ektthaim zaun 
Sorga rajeant porzollttelim 

२४.शिंपडलेली फुलां 


जण एकलो जण एकल्याक 
आनी देव समेस्तांक 
दुसऱ्यांचे पडला कोणाक 
विलापतात बाबडी शिंपडलेली फुलां 


मुळां कोडू फळां गोड 
गूण तांचे म्हा व्हड 
नीच मनशांनी मस्तून माडयलीं 
कित्याक ती आकार नाशिल्ली दुबळी 


चिखलांतल्या साळकां परी 
जीण तांची फुलत रावता 
मोतयां सारको पावस ओतून 
पाकळ्यो तांच्यो पालेत आसता 


तांचे इत्सेचे बागेत 
धीट गुणांची फुलां फुलता 
दुबळ्या हातांचे पाळणे तांचें 
प्रामाणीकपण नपयत करता 


तांच्या प्रस्नाक जापना 
न्याय सोदतेल्याक माप ना 
सभाव तांचो वळखून घेवंक 
समाजांत तांचो कोण ना 


तांची पुजा करपी कमी 
पूण धजा मारपी चड 
रस्त्यार पिसडून नास केलो 
रसरशीत फुलांचो परमळ 


एक दीस ती शिंपडलेली फुलां 
देवाच्या गोपांत एकठांय जातली 
इतिहास तांचो एकठांय जावन 
सर्गा राज्यांत पर्जळटलीं 

25. NIRAXI 


Hany rostear choltana 

Rosteacho dhul ublo 
Mhojea dolleant ghuslo 

Niropradhi hany 
Mhozo guneanv koslo ? 


Mhoje jinnent tollmoll'llo 

Goribkaien buchkoll'llo 
Suria toddik kedna ietlo ? 
Bhukechea vollvolleamni 
Sukhachi vatt pollet aslo 


Kuddik kantte ful'le 
Torui dhoniak hat zoddle 

Ilaz na zaun nirxelo 
Lharam sarko tollpar aptton 

Omurpike jinnent harlo 


Noxibachi vatt sodunk 

Sosnikaien chol'lo 
Uzvea polear marteleak 

Davoi polo dilo 
Torui hanv inosent ason 

Rosteavelo dhul ubon 
Mhojea dolleant kiteak ghuslo ? 

ATSO 


२५. निराशी 


हांव रस्त्यान चलतना 
रस्त्याचो धूल उबलो 
म्हज्या दोळ्यांत घुसलो 

निरपराधी हांव 
म्हजो गुन्यांव कसलो ? 


म्हजे जिणेंत तळमळ्ळो 
गरिबकायेन बुचकल्लो 
सुर्या तडीक केन्ना येतलो ? 

भुकेच्या वळवळ्यांनी 
सुखाची वाट पळेत आसलों 


कुडीक काटें फुल्ले 
तरीय धनयाक हात जोडले 
इलाज ना जावन निशेलों 
ल्हारांसारको तळपार आपटून 
आमुरपिके जिणेंत हारलों 


नशिबाची वाट सोदूक 
सोसनिकायेन चल्लों 
उजव्या पोल्यार मारतेल्याक 

दावोय पोलो दिलो 
तरीय हांव इनोसेंत आसून 

रस्त्यावेलो धूल उबून 
म्हज्या दोळ्यांत कित्याक घुसलो ? 


frolindorioned 

26. PANCHXIM RUPIANCHO BHIKARI 


Hanv saiba ganvcho ganvkar 
Xiklam , punn azun bekar 
Mhojem mot zalem nhoikari 
Kiteak hanv panchxim rupiancho bhikari 


Panchxim rupia ghevn mot ghalem 
Kainch chintunk na fattlem fuddlem 
Amdar zatoch mot mhogelem 
Panchxim rupiank vikrek ghalem 


Nare gazoun , fozne marle 
Mirvonnuk kaddun rostear nachle 
Nidhi khatir axen ravle 
Khinna bhitor panchxim rupia nanch zale 


Mhozo svarth panchxim rupiancho 
Amdaracho ies poixe khanvcho 
Poixe dile bangdde ghetle 
Oso zobab amdaracho 


Mennvatichem duk zavn 
Jinnent mhoje roddttam roddttam 
Adlea amdarachem dar sodunk 
Purvil'lo ugddas kallzant haddttam 


Adlo amdar ragar zavn 
Porot mhojea darant tumi ? 
On'n magteleank vikh diunk na 
Torui kiteak xetru tumi ? 


Kaim tujea darant ievpi 
Aiux bhor upkari 
Kitem - i mhonnlear sonschem poddlem 
Kiteak hanv panchxim rupiancho bhikari 

२६. पांचशी रुपयांचो भिकारी 


हांव सायबा गांवचो गांवकार 
व 

शिकला , पूण आजून बेकार 

म्हजे मत जालें न्हयकारी 
airi कित्याक हांव पांचशी रुपयांचो भिकारी 


पांचशी रुपया घेवन मत घालें 

कायच चिंतूक ना फाटलें फुडलें 
Casrom आमदार जातोच मत म्हगेलें 
mgome पांचशी रुपयांक विक्रेक घालें 


albois नारे गाजोवन , फोजने मारले 

is मिरवणूक काडून रस्त्यार नाचले 
mubis निधीखातीर आशेन रावले 
ito खिणा भितर पांचशी रुपया नाच्च जाले 
noi 

म्हजो स्वार्थ पांचशी रुपयांचो 
Jolo आमदाराचो यस पयशे खावचो 
Hibi पयशे दिले बांगडे घेतले 

असो जबाब आमदाराचो 


मेणवातीचे दूक जावन 
जिणेंत म्हजें रडटा रडटां 
आदल्या आमदाराचे दार सोदूंक 
पुर्विल्ले उगडास काळजांत हाडटां 


आदलो आमदार रागार जावन 
परत म्हज्या दारांत तुमी ? 
अन्न मागतल्यांक वीख दिवंक ना 
तरीय कित्याक शत्रू तुमी ? 


काय तुज्या दारांत येवपी 
आयुश्यभर उपकारी 
कितेंय म्हणल्यार सोंसचे पडले 
कित्याक हांव पांचशी रुपयांचो भिकारी 


सड्यारवोपिल्लीजीण 


63 


27.EK NARI 


Lognachea pondrach disamni 
Tarvar aple nokrek choddlo 

Omurpike narin gunn aplo 
Tapil'lea soddear anvddo gill'llo 


Tichea kallzantlim mannkam motiam 

Vhanvte zhorint khinn khinna 
Rosroxit paklleo liklikleo monan 
Dhodd - dhoddlem kalliz axel'lea mogan 


Dispottim sanjchi tillsanz zatoch 

Doria kinarer khell khelltali 
Renvent dhakttulem ghor bandun 

Aplea potichi iad kaddttalica 
Nettan lharam avaz kori 
Suria udkant buddki mari 
Tarvam lharar halot dholot 
Nirxel'le narik pekhovnni di - i 


Sukhache dis mezunk 
Sopnantlean fantio vinnlleo 

Mogachi rat uzvaddunk 
Pormollacheo paklleo ful'leo 
Xekim sopnam zalim motiam 

Monant doslim thikam 

Somor ticho ghorkar 
Mogan rochlo sonvsar 


A 


השעון 

२७. एक नारी 


लग्नाच्या पंदराच दिसांनी 
तारवार आपले नोकरेक चडलो 

आमुरपिके नारीन गूण आपलो 
तापिल्ल्या सड्यार आंवडो गिळ्ळो 


तिच्या काळजांतली माणकां मोतयां 

व्हांवते झरीत खीण खिणां 
रसरशीत पाकळ्यो लिकलिकल्यो मनान 
धडधडलें काळीज आशेल्ल्या मोगान 


दिसपट्टी सांजची तिळसाण जातच 
दर्या किनारेर खेळ खेळटाली 

रेंवेंत धाकटुलें घर बांदून 
आपल्या पतीची याद काडटाली 

नेटान ल्हारां आवाज करी 
सुर्या उदकांत बुडकी मारी 
तारवां ल्हारार हालत धोलत 
निर्शेल्ले नारीक पेखवणी दिली 


सुखाचे दीस मेजूक 
सपनांतल्यान फांतयो विणल्यो 

मोगाची रात उजवाडूक 
परमळाच्यो पाकळ्यो फुल्ल्यो 
शेकी सपनां जालीं मोतयां 
मनांत दसली थिकां 
समोर तिचो घरकार 
मोगान रचलो संवसार 


65 


सड्यारवोंपिल्ली जीण 


- 


28.SUKNNIM 


Xitoll varear uddlim suknnim 
Fanttoddecher utthlim babddim 

Novo dis rochlo tannim 
Nazuk suran gailim magnnim 


Zhaddam follam koxttam xivai 

Bapan sogllem rochlam tankam 
Rochnnarachea voikuntthant anond mahan 

Sust bhonvtat priti mogan 


Paktte haloun varea vangdda 
Noman kortat Dev rochnnarak 

Kitlem tanchem mukt raj 
Svikar kortat on'n vaddtteleak 


Eka zhaddar thavn dusrea zhaddar 

Disui bhor nachot asta 
Sukhabhorit jinn tanchi 
Koxttam xivai Dev posta 


Suria pottant rigchea adim 

Devak aplo noman korta 
Aicho dis svikarlo mhonnon 
Dev bapachi vakhann'nni korta 


Ami monis niraxi kallzan 
Devachi amkam ollokh zai 
Vorti khuxalkai jinnent mellon 
Suknnea sarkim uddonk zai 

म २८. सुकणीं 


शीतळ वाऱ्यार उडलीं सुकणीं 
फांतोडेचेर उठली बाबडी 

नवो दीस रचलो तांणी 
नाजूक सुरान गायली मागणी 


झाडां फळां कश्टां शिवाय 

बापान सगळें रचलां तांकां 
are रचनाराच्या वैकुंठांत आनंद म्हान 

सुस्त भोंवतात प्रिती मोगान 


पाखटे हालोवन वाऱ्या वांगडा 
नमन करतात देव रचणाराक 

कितलें तांचे मुक्त राज्य 
स्विकार करतात अन्न वाडटल्याक 


एका झाडार सावन दुसऱ्या झाडार 
दिसूय भर नाचत आसता 
सुखाभरीत जीण तांची 
कश्टां शिवाय देव पोसता 


सुर्या पोटांत रिगचे आदी 

देवाक आपलो नमन करता 
min आयचो दीस स्विकारलो म्हणून 

देव बापाची वाखाण्णी करता 


आमी मनीस निराशी काळजान 
देवाची आमकां वळख जाय 
वर्ती खुशालकाय जिणेंत मेळून 
सुकण्यां सारकी उडूंक जाय 

29. UDOK 


Udok ek pivonn mon'xachem 
Dispottim amkam mha - mhotvachem 
Dita amkam jivit xantikaiechem 
Tanel'leak aiuxbhor mellchem 


Zolmotana ami mha - patkan 
Xud'dh udkantle zorintlean 
Melltta amkam povitr snan 
Dhutat amchem patok udkan 


Udka xivai jinn amchi 
Svas naslelea prannea sarki 
Jivem udok vhanyta kallzant 

Peleak dita vorto man 


Kaim pavtti mhellea udkant 

Dhutanv amchim angostram 
Chikhlant lepddon amchim patkam 

Xitoll nitoll udkak axetam 


Bapache kurpeche zhorintlem udok 

Xud'dh korta amchem patok 
Koddan bhorlelim mon'xam ami 

Bapa sovem nitoll aschim 

२ ९ . उदक 


उदक एक पिवण मनशाचें 
दिसपट्टी आमकां म्हा - म्हत्वाचे 
दिता आमकां जिवीत शांतिकायेचें 
तानेल्याक आयुश्यभर मेळचे 


जल्मतना आमी म्हा - पातकान 
शुद्ध उदकांतले झरींतल्यान 
मेळटा आमकां पवित्र स्नान 
धुतात आमचे पातक उदकान 


उदका शिवाय जीण आमची 
स्वास नासलेल्या प्राण्या सारकी 
जिवें उदक व्हांवता काळजांत 
पेल्याक दिता वरतो मान 


काय फावटी म्हेळ्या उदकांत 

धुतांव आमची आंगवस्त्रां 
चिखलांत लेपडोन आमची पातको 
शीतळ नितळ उदकाक आशेतां 


बापाचे कुर्पेचे झरींतलें उदक 
शुद्ध करता आमचे पातक 
कोडान भरलेली मनशां आमी 
बापा सवें नितळ आसची 

30.PROVES MHOZO 


Hanv jogant ailom 

Hansot nachot 
Roddot moddot 
Udka sarko halot 

Doria sarko dholot 
Chondra sarko thondd ravop 
Mhojea gunnanchi iad dovrop 


Koso ascho koso ravcho 

Muie sarko husko ascho 
Khoincho rosto koso tankcho 
Koso mogacho ghontter korcho 

Hirve jinnent vichar ascho 


Konnak vanttcho konnak soddcho 

Pavsa kallar koso urcho 
Nhidche ratir sust nhidcho 
Torui kallzant husko tthevcho 
Koso sadcho proves mhozo 


Nich kortubamni nalaik gavop 

Khotto nirnnoi sakar korop 
Oslea pranniancher addo ghalop 
Noxttea svabhimanak zhompoi marunk 

Sodanch mhozo vichar urcho 


Bhavponnacheo dorio guntunk 

Ekcharacho mukutt korunk 
Sovnnea sarkim zollpean uddunk 
Nustea sarkem thondd ravonk 
Xijil'lem rogot xellem korunk 

Mhojer fantodd ieit kai ? 


Des mhozo koso urcho 
Hirvea rongar osoch ravcho 
Khorea adneank solam ' marcho 
Adhunik pillgecho niontronn urcho 

Doxnni fulacho akar ghevn 
Des mhozo fulot ravcho 


Kainch haddunk na 
Kitem - i tori dovrunk zai 
Maglean tumcho sobd naka 

Ekuch tatt ekuch on'n 
Vangdda boson sust jevat 
Fantoddechea dova sarko 
Proves mhozo xant korat 

O ३०. प्रवेश म्हजो 


हांव जगांत आयलों 
हांसत हांसत 


रडत मोडत 


उदका सारको हालत 
दर्या सारको धलत 
चंद्रा सारको थंड रावप 
म्हज्या गुणांची याद दवरप 


कसो आसचो , कसो रावचो 
मुये सारको हुस्को आसचो 
खंयचो रस्तो कसो तांकचो 
कसो मोगाचो घोंटेर करचो 
हिरवे जिणेत विचार आसचो 


कोणाक वाटचो , कोणाक सोडचो 
पावसा काळार कसो उरचो 
न्हिदचे रातीर सुस्त न्हिदचो 
तरीय काळाजांत हुस्को थेवचो 
कसो सादचो प्रवेश म्हजो 


नीच कुर्तेबांनी नालायक जावप 
खटो निर्णय साकार करप 
असल्या प्राण्याचेर आडो घालप 
नश्ट्या स्वाभिमानाक झोंपय मारुंक 
सोदांचम्हजो विचार उरचो 


देस म्हजो कसो उरचो 
हिरव्या रंगार असचो रावचो 
खऱ्या आदन्याक सलाम मारचो 
आधुनीक पिळगेचेर नियंत्रण उरचे 
दक्षीण फुलाचो आकार घेवन 
देस म्हजो फुलत रावचो 


भावपणाचो दर्या गुतूंक 
एकचाराचो मुकूट करुंक 
सवण्या सारकी जोडप्यान उडूंक . 
नुसत्या सारकें थंड रावूक 
शिजिल्ले रगत शेळं करुंक 
म्हजेर फांतोद येत काय ? 


कायच हाडूक ना 
किचेंय तरी दवरुंक जाय 
मागल्यान तुमचो सब्द नाका 
एकूच ताट एकूच अन्न 
वांगडा बसून सूस्त जेवात 
फांतोडेच्या दवा सारको 
प्रवेश म्हजो शांत करता . 

31.KOSLEM HEM MONISPONN ? 


Eka hatant uddoi lakh 
Faleanch vochon kamak lag 
Oran mhonntta montriponn 
Koslem hem monisponn ? 


Poiso na kainch na 
Gorib zalear hany na 
Desant mhaka udaronn 
Koslem hem monisponn ? 


Kitem - i chor mhojem sodd 
Tujea fuddeant hanv vhodd 
Oxem sangta pulisponn 
Koslem hem monisponn ? 


Bekarponn lokak tondd 
Ganvant mhaka unneponn 
Xikxonn asоnui niraxiponn 
Koslem hem monisponn ? 


Aiz dhor faleam sodd 
Mhozoi faleam ugddas kor 
Chaluch dovor xanneponn 
Koslem hem monisponn ? 


Bhroxttachar aicho itihas 
Asvason , futtkem aidonn 
Nich kortubanchem prodorxon 
Koslem hem monisponn ? 


Nagoun kha magun naka 
Promannikponn , nakach naka 
Puro amchem urmottponn 
Koslem hem monisponn ? 


Monis zala apsuvarthi 
Aplea xivai kainch na 
Zogant sogllem apleponn 
Koslem hem monisponn ? 


Soglle votten aili vitt 
Jinnent amche fotti nit 
Vochot thoim vichitrponn 
Koslem hem monisponn ? 


Dhei naslelea iugant koslem vhoddponn 
Boro sondex ken'nach na 
Svarthachea ghorant koslem bhavponn ? 
Tor , koslem hem monisponn ? 

३१. कसले हे मनीसपण ? 


एका हातांत उडय लाख 
फाल्यांच वचून कामाक लाग 
ऑरान म्हणटा मंत्रीपण 
कसलें हें मनीसपण ? 


पयसो ना कांयच ना 
गरीब जाल्यार हांव ना 
देसांत म्हाका उदारण 
कसलें हें मनीसपण ? 


कितेंय चोर म्हजे सोड 
तुजे फुड्यांत हांव व्हड 
अशें सांगता पुलीसपण 
कसले हे मनीसपण ? 


बेकारपण लोकांक तोंड 
गांवांत म्हाका उणेपण 
शिक्षण आसूनय निराशीपण 
कसलें हें मनीसपण ? 


आज धर फाल्यां सोड 
म्हजोय फाल्यां उगडास कर 


भ्रश्टाचार आयचो इतिहास 
आस्वासन फुटकें आयदण 
नीच कर्तुबांचे प्रदर्शन 
कसलें हें मनीसपण ? 


चालूच दवर शाणेपण 


कसलें हें मनीसपण ? 


नागोवंन खा , मागून नाका 
प्रमाणिकपण , नाकाच नाका 
पुरो आमचे उरमटपण 
कसलें हें मनीसपण ? 


मनीस जाला आपसुवार्थी 
आपल्या शिवाय कांयच ना 
जगांत सगळे आपलेपण 
कसलें हें मनीसपण ? 


सगळे वाटेन आयली वीट 
जिणेत आमचे फटी नीत 
वचत थंय विचित्रपण 
कसलें हें मनीसपण ? 


ध्येय नासलेल्या युगांत कसले व्हडपण 
बरो संदेश केन्नाच ना 
स्वार्थाच्या घरांत कसलें भावपण ? 
तर , कसले हे मनीसपण ? 


iadboy routsian 

32. MATI 


Dhortorecher marun pavlam in 
Matien bhorlim paiam tallttam 
Fulte dixttin tambddi mati 

Dolleam somor liklikli 


Kitlo tuka mha - man 
Soglem pikta tujea pottant 
Zhaddam fulam rosall follam 

Pormolltat tujea bollan 


Tambdde matier vatt mhoji 

Prithumicher koxi cholchi 
Ek ek khonnient bim marun 

Jinn mhoji fulot ravchi 


Matiecher mati thapttun 
Lhan kuttumban asro kelo 
Rogtachem udok korun 
Xetkamtean abru zoddlo 


Chikott matiechem aidon korun 

Sobit taka akar dilo 
Bhuim poddun ken'na futtot 
Xanno monis sangonk nokllo 


Te matiecher bonduk ghevn 

Dhortorecher nitik zhuzlo 
Rogtachim dukam matient bhizoun 

Povitr matiecho sagor kelo 


Mhoje dhortorer hanvuch mati 
Matientuch kil'lolam matientuch vochpi 

Rogtachi ub kobar zatoch 
Jinn mhoji matich mati 

३२. माती 


धर्तरेचेर मारून पावलां 
मातयेन भरली पांयां ताळटां 
फुलते दिश्टीन तांबडी माती 
दोळ्यांसमोर लिकलिकली 


कितलो तुका म्हा - म्हान 
सगळे पिकता तुज्या पोटांत 
झाडां फुलां रोसाळ फळां 
परमळटात तुज्या बळान 


तांबडे मातयेर वाट म्हजी 
प्रिथुमीचेर कशी चलची 
एक एक खणयेंत बी मारून 
जीण म्हजी फुलत रावची 


मातयेचेर माती थापटून 


ल्हान कुटूंबान आसरो केलो 

रगताचे उदक करून 
शेतकामत्यान अब्रू जोडलो 


aisio चिकट मातयेचें आयदन करून 

सोबीत ताका आकार दिलो 

भूय पडून केन्ना फुटत 
शाणो मनीस सांगूक नकळो 


ते मातयेचेर बंदूक घेवन 

धर्तरेचेर नितीक झुजलो 
रगताची दुकां मातयेंत भिजून 
पवित्र मातयेचो सागर केलो 


म्हजे धतरेचेर हांवूच माती 
मातयेंतूच किल्ललां मातयेंतूच वचपी 
रगताची ऊब काबार जातच 
जीण म्हजी मातीच माती 

33. IE RE PAVSA 


Pavsa nettar bizle fuddeant 
Hansta nachtat pisollim manam 

Kitem tori funklem kanant 
le re pavsa amchea xetant 


Xetkamti aplem xet kosunk 
Pavsa thembeak axen ravlo 
Nangrak aplea dhar kaddun 
Tanel'le zomnik ievkar dilo 


Jiv soglloch ghamelo 

Pavsa vareak axelo 
Otoi amcher pavsa lott 
Xitoll zatlo jiv amcho 


Goddgodd , zoglam thondd varem 

Bebean aplem git gailem 
Bhany bhany bebo hany 
le re pavsa marun dhanv 


Zhaddam katrun kelim mollam 

Montri babak ok'kol na 
Bhogos pavsa tanchim patkam 
Pavsan amchim bhizoi kallzam 


Pavsa pavsa ravtam tuka 

Prithvi tallo sukoum naka 
Xetam - bhattam taneun ravleant 

Ghosghoxeamni ie re pavsa 

३३. ये रे पावसा 


पावसा नेटार , बिजलें फुड्यांत 
हांसतात नाचतात पिसोळीं मानां 

कितें तरी फुकलें कानांत 
ये रे पावसा आमच्या शेतांत 


शेतकामती आपले शेत कसूक 
पावसा थेब्याक आशेन रावलो 
नांगराक आपल्या धार काडून 
तानेल्ले जमनीक येवकार दिलो 


जीव सगळोच घामेलो 
पावसा वाऱ्याक आशेलो 
ओतय आमचेर पावसा लोट 
शीतळ जातलो जीव आमचो 


गड - गड , जोगलां थंड वारें 
बेब्यान आपलें गीत गायलें 

भांव भांव बेबो हांव 
ये रे पावसा मारून धांव 


झाडां कातरून केली मळा 

मंत्री बाबाक अक्कल ना 
भोगस पावसा तांची पातकां 
पावसान आमची भिजय काळजां 


पावसा पावसा रावतां तुका 
पृथ्वी ताळो सुकोवं नाका 
शेतां - भाटां तानेवन रावल्यांत 
घसघश्यांनी ये रे पावसा 


सड्यारवोपिल्लीजीण 

34.GANJIL 


Ghum - ghum firot asta 

Khoim firta khobor na 
Zoga bhonvtim heddot asta 
Konnachoch taka bhoim na 


Vaitt tache rogot gunn 
Fottkiro monant bhes ghevn 
Pakhatte halovn varear uddtta 

Lipoun aple padd gunn 


Rukha mullant boson aslo 
Sanvllen dil'lo asro mhaka 

Sust boson visov ghevnk 
Ghamen humen varea sukhak 


Okosmat zhaddar fator marlo 
Fuddem hanv dhanvtam fattlean ganjil 

Khoim dhanvum naka saiba 
Kunsam lavn khal'lo mhaka 


Thorthorlim mhojim haddam 
Vhanvlim svasantlean dukam 

Kitlo nich tancho bhalo 
Apttit fapttit prann roddlo 


Monis zat kallkhi rat 
Svarthachim kunsam soddtta peleak 

Ganjil koso dhullant lepddon 
Dhampta dusreacho mog moipas 

Jo ३४. गांजील 


mso धूं - धूं फिरत आसता 


खंय फिरता खबर ना 
are जगा भोंवतीं हेडत आसता 

कोणाचोच ताका भंय ना 


olbioz वायट ताचे रगत गूण 

फटकिरो मनांत भेस घेवन ? 
of पाखाटे हालोवन वाऱ्यार उडटा 
ormi लिपोवन आपले पाड गूण 


itori रुखा मुळांत बसून आसलो 

सांवळेन दिल्लो आसरो म्हाका 


सुस्त बसून विसव घेवंक 


iles घामेन हुमेन वाऱ्या सुखाक 


अकस्मात झाडार फातर मारलो 
फुडें हांव धांवतां , फाटल्यान गांजील 

खंय धावू नाका सायबा 
कुंसां लावून खाल्लो म्हाका 


थरथरली म्हर्जी हाडां 
leg more 

व्हांवली स्वासांतल्यान दुकां 
कितलो नीच तांचो भालो 
आपटीत फापटीत प्राण रडलो 


मनीस जात काळखी रात 
स्वार्थाची कुंसां सोडटा पेल्याक 
गांजील कसो धुल्लांत लेपडून 
धांपता दुसऱ्यांचो मोग मोयपास 


सड्यारवोंपिल्ली जीण . 

35.BHAT ANI POL 


Gham ' varoun zot kelem 

Bhangra sarkea xetant 
Dhortorecher visvas tthevlo 

Tanel'lea xetkamtean 


Ek ek gotto xinvravn soddlo 
Sarea vangdda ghame - thembo 

Vota vori pavsui zhoddlo 
Sopon koxem anvddo gill'llo 


Vhoddvikechi axea mhoji 

Chikhlantlea xeta axi 
Dolleam somor ken'na ieit 
Itlich mhoji umollxik asli 


Xetant amchea bhatuch zanvchem 

Dubllea xetkarachi itsa asli 
Axechea xevnneachi dixtt lagun 

Pola axi hansunk lagli 


Pachvea tonnar ful'lim konnsam 

Ghosghoxit svas riglo kallzant 
Khoinchem bhat khoinchem pol 

Sid'dh kelem Dhonia Devan 


Mollnni asddun doxim kaddlem 

Pol aslem ujeant laslem 
Sukhachem git kallzant gavn 
Koxttantlean zoit mell'llem 

३५. भात आनी पोल 


5 घाम वारोवन जोत केलें 
mailorio भांगरा सारक्या शेतांत 

धतरेचेर विस्वास ठेवलो 
तानेल्ल्या शेतकामत्यान 


13 एक एक गोटो शिवरावून सोडलो 

साऱ्या वांगडा घामे - थेंबो 
वता वरी पावसूय झडलो 
सपन कशें आंवडो गिळ्ळो 


व्हडविकेची आशा म्हजी 
चिखलांतल्या शेता आशी 

दोळ्यांसमोर केन्ना येत 
इतलीच म्हजी उमळशीक आसली 


शेतांत आमचे भातूच जावचे 
दुबळ्या शेतकाराची इत्सा आसली 
आशेच्या शेवण्याची दिश्ट लागून 
पोला आशी हांसूक लागली 


ins पाचव्या तणार फुल्ली कणसां 
orlos घसघशीत स्वास रिगलो काळजांत 
1 खंयचे भात खंयचे पोल 

सिद्ध केलें धनया देवान 


मळणी आसडून दोशी काडलें 
aurtoo पोल आसलें उज्यांत लासलें 

सुखाचें गीत काळजांत गावन 
कश्टांतल्यान जैत मेळ्ळे 


सड्यारोपिल्लीजीण 

36.BHOGSONNEM 


Jivitachi vatt choltana 
Lottke fottke roste choltam 
Nich kortubank fuddo kortana 
Svarthachea tattantlem jevtam 


Ek ek tuttkea sobdan 
Dusreachem kalliz toddop zata 
Bhin'n svarthachea disa fattlean 
Kallokhi bhirankull rat rochta 


Nirxel'lem pavl nisron veta 
Dhampil'lo darvontto kallokh rochta 

Abru naxil'li jinn hangachi 
Kortubanchi nit ani rit soddta 


Dukhachi noxea ujeachem agttem 
Hun - hunit mogan paloun uddoi 

Uzo laglele dag pekhovnk 
Bhogsonneache don thembe rokoi 


Kallzant amchea uzvadd rochunk 

Monant novo suria ievnk lai 
Jezun ximpddailolo mog tacho 
Jinnent amche rombunk zai 


Jivitacho orth somzaunk 
Kallokhantlean uzvadd zai 
Bhogsonneacho sagor rochunk 

Otmeak amchea xanti zai 

३६. भोगसणे 


जिविताची वाट चलतना 
लटके फटके रस्ते चलतां 
नीच कर्तुबांक फुडो करतना 
स्वार्थाच्या ताटांतलें जेवता 


एक एक तुटक्या शब्दान 
दुसऱ्याचें काळीज तोडप जाता 
भिन्न स्वार्थाच्या दिसा फाटल्यान 
काळखी भिरांकूळ रात रचता 


निर्शेल्लें पावल निसरून वेता 
धांपिल्लो दारवटो काळोख रचता 

अब्रू नाशिल्ली जीण हांगाची 
कर्तुबांची नीत आनी रीत सोडटां 


दुख्खाची नशा उज्याचें आगटें 
हुनहुनीत मोगान पालोवन उडय 
उजो लागलेले दाग पेखोवंक 
भोगसण्याचे दोन थेंबे रकय 


काळजांत आमच्या उजवाड रचूंक 

मनांत नवो सुर्या येवंक लाय 
जेजून शिंपडायल्लो मोग ताचो 
जिणेंत आमच्या रोंबूंक जाय 


जिविताचो अर्थ समजावंक 
काळखांतल्यान उजवाड जाय 

भोगसण्याचो सागर रचूंक 
आत्म्याक आमच्या शांती जाय 


सड्यारवोंपिल्ली जीण 

37. DUD TOXICH BHAS MHOJI 


Horddeantlem kalliz tuttun 
Tonddantlean duda thembo , eklo 
Avoichea mogantlean ievn 
Monant mhojea riglo 


Devachea tirtha sarko 
Horddeantlo ek ek thembo 
Jiber mhoje gheit - gheit 
Maim mhonnon avaz kaddlo 


Ti maim , ti bhas 
Konknni mhoji avoi bhas 
Ek eke xirentli zhor futtun 
Hanga pormollachich vaddli ras 


Kitleaxea lipianchi seva korta 
Mhoji Konknni bhas mannkuli 
Panch zhorinche maha - nodi 
Tum somdir zavn posorli 


Kitli svadik bhas mhoji 
Rogtantlean xokt mhoji 
Dubllea bhuzar khoxtt sonsun 
Tornatteamni mukt keli 


Rogtan makhlele panch kolle 
Tujea ontrallant pettleat polle 
Torui azun koxe pettonant ge 
Monis mhonnleleanche ukte dolle 


Tukach lagun man amkam 
Goenkaranchim mannkam motiam 
Hirve kuddint pormoll zoso 
Sorgar bhitor sopon koso 

३७. दूद तशीच भास म्हजी 


हड्ड्यांतल्लें काळीज तुटून 
तोंडांतल्यान दुदा थेंबो , एकलो 
आवयच्या मोगांतल्यान येवन 
मनांत म्हज्या रिगलो 


देवाच्या तिर्था सारको 
हड्ड्यांतलो एक एक थेंबो 
जिबेर म्हजे घेत घेत 
माय म्हणून आवाज काडलो 


ती मांय , ती भास 
कोंकणी म्हजी आवय भास 
एक एक शिरेतली झर फुटून 
हांगा परमळाचीच वाडली रास 


कितल्याशा लिपयांची सेवा करता 
म्हजी कोंकणी भास माणकुली 
पांच झरींचे म्हा - नदी 
तूं समदीर जावन पसरली 


कितली स्वादीक भास म्हजी 
रगतांतल्यान शक्त म्हजी 
दुबळ्या भुजार कश्ट सोसून 
तरनाट्यांनी मुक्त केली 


रगतान माखलेले पांच कळे 
तुज्या अंतराळांत पेटल्यात पळे 
तरीय अजून कशे पेटनात गे 
मनीस म्हणलेल्याचे उक्ते दोळे 


तुकाच लागून मान आमकां 
गोंयकारांची माणकां मोतयां 
हिरवे कुडींत परमळ जसो 
सर्गार भितर सपन कसो 

38.MELL'LLEM HATANT 


Mell'llem hatant uddoi pottant 

Aicho soeg faleam na 
Oxich amchi jinn makhlea 
Pottak amchea map na 


Svarthachea tattant kitlem - i vadd 

Gavta titlem - i komi 
Vaitt monan dekhtat dekhun 

Deva fuddem fosle tumi 


Tum ani hany veglle nhoi 
Amche gunn veglle thevta 
Dongor foddun undir kaddop 

Ho monis iexosvi nasta 


Nagovn fottovn luttlim bolsam 

Goribanchim danam follam 
Vadoll - moddam ietat ten'na 
Vikhall komreo fulcheo nant 


Somudra sarki axa amchi 

Doia maia kainch na 
Mell'llem hatant uddoi pottant 

Itsa amchi purnn na 


Zanv boro zany vaitt 
Bukhleleak jevonn vadd 
Nirxel'lea gorib bhavak 
Kallzant tujea porot hadd 

LIA ३८. मेळ्ळे हातांत 


Hast मेळ्ळे हातांत उडय पोटांत 

आयचो सुयेग फाल्यां ना 
अशीच आमची जीण माखल्या 
Tino पोटाक आमच्या मापना 


Sh स्वार्थाच्या ताटांत कितलेंय वाड 

गावता तितलेंय कमी 
वायट मनान देखतात देखून 
देवा फुडें फसले तुमी 


तूं आनी हांव वेगळे न्हय 
nolo आमचे गूण वेगळे थेवता 

दोंगर फोडून हुंदीर काडप 
हो मनीस येशस्वी नासता 


नागोवन फटोवन लुटलें बोल्सां 

गरिबांची दानां फळां 
वादळ - मळां येतात तेन्ना 
विखाळ कोंमो फुलच्यो नात 


समुद्रा सारकी आशा आमची 

दया माया कांयच ना 
मेळ्ळे हातांत उडय पोटांत 
इत्सा आमची पूर्ण ना 


जांव बरो जांव वायट 
भुकेल्ल्याक जेवण वाड 
निर्शेल्ल्या गरीब भावाक 
काळजांत तुज्या परत हाड 

39.TILLSANZ ZALI 


Torunn jinn khoddpa sarki asli 
Sukti borti hanvench rochli 

Doriachea lharam sarki 
Jogbhor ximpddavnk sodli 


Sonysarachi ollokh korunk 
Rosall masall bhaxonnam kelim 

Nitichea pormollachim fulam 
Bhroxttacharachea rebeant lepddailim 


Rogtache zhorintlean 
Mollob pasun bhorun gelem 
Vhoddvikechea nateantlean 
Niropradhi kalliz sukoilem 


Boreponnachi sondi ghevn 

Ekttoch hanv sanspol'lom 
Kallokhant mhoji kopxi dakhounk 
Mhozo potong tumchea paddosar uboilo 


Atam monantlea podd'ddeantlean 
Kornneanchem duk pustam 

Nirxel'li jinn mhoji 
Atmeak mhojea xanti na 


Somdirant surian buddki marli 

Omurpiki jinn pikot aili 
Sukil'le sandhe bavun sukun 

Nhidentlean tillsanz zali 

३ ९ . तिळसांज जाली 


ol तरूण जीण खडपा सारकी आसली 

सुकती भरती हावेंच रचली 

दर्याच्या ल्हारांसारकी 
जगभर शिंपडावंक सोदली 


संवसाराची वळख करूंक 
रसाळ मासाळ भाशणां केली 

नितीच्या परमळांची फुलां 
भ्रश्टाराच्या रेब्यांत लेपडायली 


रगताचे झरीतल्यान 
मळब पासून भरून गेलें 
व्हडविकेच्या नात्यांतल्यान 
निरपराधी काळीज सुकयलें 


बरेपणाची संदी घेवन 
एकटोच हांव सांसपल्लों 
काळखांत म्हजी कोपशी दाखोवंक 
म्हजो पतंग तुमच्या पाडसार उबयलो 


आतां मनांतल्या पड्ड्यांतल्यान 

करण्यांचे दुक पुसतां 
निशेल्ली जीण म्हजी 
आत्म्याक म्हज्या शांती ना 


समदिरांत सुर्यान बुडकी मारली 
अमुरपिकी जीण पिकत आयली 
सुकिल्ले सांदे बावोन सुकून 
न्हिदेंतल्यान तिळसांज जाली 


सड्यारवॉपिल्लीजीण 


89 


40. VINGLLE AMI 


Mutt dhampun jogant ailo 
Somptoch rodd suru keli 

Nagddi vinglli kudd tuji 
Konnem - i tori dhampun ghetli 


Suknneam sarkim tornnim sopnam 

Fuddem fuddem uddot ravlim 

Koxttantlean aspot mellounk 
Vividh toranсhim sonvgam rochlim 


Modlea bottak thimpi lavn 
Dusrem bott lipoun dhorlem 
Prithumicher dusvas ompun 
Jog sogllem aplem kelem 


Potta khatir sonvsar tapuddlo 

Axecho divllo firoit ravlo 
Vhoddvikechim fitam lavn 

Ghaie pillun oneai kelo 


Rogtantli xokt dakhounk 
Lokam modem abru zoddlo 
Nirxel'lea bhava - bhoinnancho 

Krurponnan gomtto pill'llo 


Vhoddvikechim mannkam zoddunk 

Jivitbhor pixea khorxelo 
Tondd dhampun hat zoddun 

Nagddo vingllo portolo 

४०. विंगळे आमी 


मूठ धांपून जगांत आयलों 
सोमतोच रड सुरू केली 
नागडी विंगळी कूड तुजी 
कोणेय तरी धांपून घेतली 


सुकण्यां सारकी तरणीं सपनां 

फुडें फुडें उडत रावली 
कश्टांतल्यान आस्पत मेळोंक 
विविध तरेर्ची सवंगां रचलीं 


मदल्या बोटाक थिंपी लावन 

दुसरे बोट लिपून धरलें 
प्रिथुमीचेर दुस्वास ओपून 
जग सगळे आपलें केलें 


पोटाखातीर संवसार तापुडलो 
आशेचो दिवळो फिरयत रावलो 
व्हडविकेची फितां लावन 
घाये पिळून अन्याय केलो 


रगतांतली शक्त दाखोवंक 
लोकां मदीं अब्रू जोडलो 
निशेल्ल्या भावा - भयणांचो 
क्रूरपणान गोमटो पिळ्ळो 


व्हडविकेची माणकां जोडूक 
जिवीतभर पिश्या करचेलो 
तोंड धांपून हात जोडून 
नागडो विंगळो परतलो 

41.MHOZO AVODDICHO GULAB 


Bhurgeponnar thavn mhoji avodd asli 
Porsum korun zhaddam lavnchim 

Gulabachi ek rompi haddun 
Surokxit mhojea porsant laili 


Torekvar matieche konnien 

Ghamechea lottantlean 
Dhortorechea mhonvall sukhan 

Zomin ximpli humen rogtan 


Sokallcho porsant vochun 

Musa sarko sanspitalo 
Gulabachem ful fullovnk 
Monantlean miroitalo 


To dis ailo , suria udelo 
Gulabachea zhaddak gulab ful'lo 

Tambddo bhinn rong axil'lo 
Monan mhojea sontos bhoglo 


Gulaba mhoreant ek mus firtalo 

Kantte pollovn bhietalo 
Hol'lu hol'lu zhompoi marun 

Proitn aplo korit aslo 


Gulab mhozo apurbaiecho 
Ek ek pakllecher mhozo jiv aslo 
Krur mus bhinn'nn - bhirantin 
Gulab mhozo toddun vhelo 


Mhozo avddicho ekuch gulab 

Ghamen rogtan fuloilo 
Kantteancho teag kuddint sonsun 

Rupest tornattean vijailo 

४१. म्हजो आवडीचो गुलाब 


भुरगेपणार तान म्हजी आवड आसली 
n पोर करून झाडां लावची 

गुलाबांची एक रोंपी हाडून 
सुरक्षित म्हज्या पोरसांत लायली 


तरेकवार मातयेच्या कणयेन 
Tubbo घामेच्या लोटांतल्यान 
nuenei धतरेच्या म्हवाळ सुखान 
va जमीन शिंपली हुमेन रगतान 


obog सकाळचो पोरसांत वचून 


Invode 


मुसा सारको सांसपितालो 
गुलाबाचे फूल फुलोवंक 


aitiligo मनांतल्यान मिरयतालो 


तो दीस आयलो , सुर्या उदेलो 
गुलाबाच्या झाडाक गुलाब फुल्लो 
तांबडो भिण्ण रंग आशिल्लो 
मनान म्हज्या संतोस भोगलो 


गुलाबा म्हऱ्यान एक मूस फिरतालो 

कांटे पळोवन भियतालो 
oles हळू - हळू झोंपय मारून 

यत्न आपलो करीत आसलो 


गुलाब म्हजो अपुरबायेचो 
एक एक पाकळेचेर म्हजो जीव आसलो 
iles ) क्रूर मूस भिण्ण - भिरांतेन 

गुलाब म्हजो तोडून व्हेलो 


म्हजो आवडीचो एकूच गुलाब 

घामेन रगतान फुलयलो 
कांट्यांचो त्याग कुडीत सोसून 
रुपेस्त तरणाटो विजयलो 

42. DOVA THEMBO 


Sodde kosun hirvea tonnar 

Pavsan vinnli zomin 
Panar pan apttun dhopttun 
Bhirmutti ravli tonnar bosun 


Pachvi - char tonna axi 
Nigtich dhortorer fantodd ful'li 
Pavsa udkan hansun hansun 
Dova thembeak axen ravli 


Kupam foddun gollon poddlo 
Motiam sarko dova thembo 
Bhorvonxeacho akar ghevn 
Hirvea tonnar anvddo gill'llo 


Udkak axel'li tonna axi 

Bavun bavun nirxel'li 
Fantoddecho dov zomnir poddun 

Sorv prithvi mogan ful'li 


Thembea thembeamni dova thembo 

Pana panar ghollot ravio 
Suriachea tambddea kirnnamni 

Khinna bhitor nanch zalo 


Dolle ugddun dhampta titlich 
Jinn amchi khinna purtich 
Dova sarki kirnn lagtoch 
Anvllon anvllon nax zali 


FPE 

४२. दवा थेंबो 


सोडे कोसून हिरव्या तणार 
पावसान विणली जमीन 

पानार पान आपटून धपटून 
aro भिरमुटी रावली तणार बसून 


पाचवीचार तणां आशी 
निगतीच धर्तरेर फांतोड फुल्ली 
पावसा उदतान हांसून हांसून 
दवा थेंब्याक आशेन रावली 


Tola कुपां फोडून गळून पडलो 

मोतयां सारको दवा थेंबो 

भरवंशाचो आकार घेवन 
हिरव्या तणार आवडो गिळ्ळो 


उदकाक आशेल्ली तणां आशीं 
बावून बावून निर्शेल्ली 


फांतोडेचो दव जमनीर पडून 
सर्व पृथ्वी मोगान फुल्ली 


थेंब्या - थेंब्यांनी दवा थेंबो 
पाना - पानार गळत रावलो 
सुर्याच्या तांबड्या किरणांनी 
खिणा भितर नाच्च जालो 


दोळे उगडून धांपता तितलीच 
जीण आमची खिणा पुरतीच 
दंवा सारके कीर्ण लागतच 
आंवळून आंवळून नाश जाली 

43. MOG 


Mog ek povitr somudr 
Dispott'ttim amchea kallzant ascho 

Ghov bail bhav - bhoinn 
Iessosvi mogan omor urcho 


Mogant asta doia moipas 
Soschem poddtta dukhache ulas 

Gorv pillun ghaie pusun 
Mogan divcho ievkar 


Vhoddponn boddai pois kor 
Nirxel'lem rup monant dhor 
Fulte jinnent pormoll fankarun 

Aplea peleacho mog kor 


Dusreacher onit korum naka 
Kallzantlo mog vibaddnaka 

Mog jikhunk sosnikai zai 
Sot moganuch manunk zai 


Jezun amchi soddvonn korunk 
Varoilim rogtachim dukam 
Mog amcho palet urcho 
Tachea omollik rogtan 


Horddeantlo svas mogrea sarko 

Disandis fulot ravcho 
Peleacho mog xiramni amchea 

Suria sarko porzollit zavcho 

म ४३. मोग 


usbbmit मोग एक पवित्र समुद्र 
bo दिसपट्टी आमच्या काळजांत आसचो 

घोव - बायल भाव - भयण 
येसस्वी मोगान अमर उरचो 


मोगांत आसता दया मोयपास 
सोंसचे पडटा दुख्खाचे उल्हास 

गर्व पिळून घाय पुसून 
मोगाकदिवचो येवकार 


व्हडपण बडाय पयस कर 

निशेल्लें रूप मनांत धर 
फुलते जिणेत परमळ फांकारून 
आपल्या पेल्याचो मोग कर 


दुसऱ्याचेर अनीत करूं नाका 
काळजांतलो मोग विबाडनाका 
मोग जिवूक सोसनिकाय जाय 
सत मोगानूच मानूंक जाय 


जेजून आमची सोडवण करूंक 

वारयली रगताची दुकां 
मोग आमचो पालेत उरचो 
ताच्या अमोलीक रगतान 


हड्ड्यांतलो स्वास मोगऱ्या सारको 

दिसान दीस फुलत रावचो 
पेल्याचो मोग शिरांनी आमच्या 
सुर्या सारको पर्जळीत जावचो 

44. PADDEKAR 


Hatant koito paiank khanddum 
Tambddi kaxtti bhenddak bandun 

Madda mullant kulo ghalo 
Goencho paddekar Anton Pedrun 


Khanddum aplea paiank ghalun 
Umedin paddekar maddar choddtta 
Ek ek khampar uddkeo marun 

Bebea sarko provas korta 


Tengxer choddun zog choita 
Kantar mhonnun umed haddtta 
Nettan koito xevkar marun 
Fotta fott nal'l zhoddoita 


Nal'l punzaunk Rozmari 
Mathear panttulo tonddant viddi 

Lamb rund askin nhesun 
Anton paddekar marta mitti 


Kombea sadar pettoun uzo 
Rozan xizoilo pejecho buddkulo 

Sobit maddachi poi kapun 
Anton paddekar pez jevlo 


Pejekodde kharo bangddo 
Moddlo kuddko chablo boro 

Ruchik ek toraxir 
Jevlo pez bhurbhurit 


Disbhor maddar choddun denvun 

Jivitant babddo khorxelo 
Vot dhog mathear ghevn 
Uzvaddaita aplo ghorabo 

४४. पाडेकार 


हातांत कोयतो पांयांक खांडू 
तांबडी काश्टी भेंडाक बांदून 

माडा मुळांत कुलो घालो 
गोंयचो पाडेकार आंतोन पेदून 


खांडू आपल्या पायांक घालून 
उमेदीन पाडेकार माडार चडटा 
एक एक खांपार उडक्यो मारून 
बेब्या सारको प्रवास करता 


तेंगशेर चडून जग चोयता 
कांतार म्हणून उमेद हाडटा 
नेटान कोयतो शेवकार मारून 
फटाफट नाल्ल झडयता 


नाल्ल पुंजावंक रोजमारी 
माथ्यार पाटुलो तोंडांत विडी 
लांब रूंद आसकीन न्हेसून 
आंतोन पाडेकार मारता मिटी 


कोंब्या सादार पेटोवन उजो 
रोजान शिजयलो पेजेचो बुडकुलो 
सोबीत माडाची पोय कापून 
आंतोन पाडेकार पेज जेवलो 


पेजेकडेन खारो बांगडो 
मोडलो कुडको चाबलो बरो 

रुचीक एक तोराशीर 
जेवलो पेज भुरभुरीत 


दिसभर माडार चडून - देवन 
जिवितांत बाबडो खर्शेलो 

वत धग माथ्यार घेवन 
उजवाडायता आपलो घराबो 

45.SODDEAR VOMPIL'LI JINN 


Sukil'le bhuim - er hunhunit soddear 
Mostea kavllean bim omplem 

Suria kirnnan udka xivai 
Tapil'lea zhaddak ful ful'lem 


Kallkhache zhorint kallokhuch otlo 
Tanel'lea zhaddak udkacho thembo 

Sukil'le jiben anvddo gill'llo 
Nirxel'le jinnen svas soddlo 


Hunhunit bollan omrut chakhonk 

Jogacher apli savlli ghatli 
Dhei naxil'lea noxttea kavllean 

Jinnent mhoje rat rochli 


Itsa asa punn vatt na 
Tuzo khinn mhojim sopnam 
Omurpikem ful fuloun divpak 

Tujea bogor konn na 


Nisorlelem pavl dukh’khachi noxea 
Pisuddlolo ghontter jinnent mhoje 
Chikhlantlem ful modhur suran 

Rochleleachi iad kaddtta 


Tillsanz zali suria buddlo 

Nad tuzo nanch na 
Soddear vompil'li govai diunk 

Savlle xivai konn na 

४५. सड्यार वोपिल्ली जीण 


सुकिल्ले भुंयेर हुनहुनीत सड्यार 
मस्त्या कावळ्यान बी ओपलें 
सुर्या किर्णान उदका शिवाय 
तापिल्ल्या झाडाक फूल फुल्ले 


काळखाचे झरीत काळोखूच ओतलो 
तानेल्ल्या झाडाक उदकाचो थेंबो 
सुकिल्ले जिबेन आंवडो गिळ्ळो 
नि®ल्ले जिणेन स्वास सोडलो 


हुनहुनीत बळान अमृत चाखूक 
जगाचेर आपली सावळी घातली 
ध्येय नाशिल्ल्या नश्ट्या कावळ्यान 

जिणेत म्हजे रात रचली 


इत्सा आसा पूण वाट ना 
तुजो खीण म्ही सपनां 
अमुरपिके फूल फुलून दिवपाक 

तुज्या बगर कोण ना 


निसरिल्लें पावल दुख्खाची नशा 
पिसुडिल्लो घोंटेर जिणेत म्हजे 
चिखलांतलें फूल मधुर सुरान 
रचलेल्याची याद काडटा 


तिळसांज जाली सुर्या बुडलो 

नाद तुजो नाच्चे ना 
सड्यार ओंपिल्ली गवाय दिवंक 

सावळे शिवाय कोण ना 

सड्यारवोपिल्लीजीण 


आदार दिवपी ; 
धूव : झिना फर्नाडीस 
पूत : ज्यो पाश्कोल आनी विवेक 


तशेंच उपकारी ; 


एस एम बोर्जीस , अतुल पंडीत , सोयरू वेळिप 


Adhar divpi ; 
Dhuv : Zina Fernandes 
Put : Jeo Pascoal ani Vivek 


Toxench Upkari ; 
S. M. Borges , Atul Pandit , Soyaru Velip 

CYRIL FERNANDES 


सिरील फर्नाडीस 


* 


* 


* 


* 


* 


* 


Zolm 7 Julai 1941. Bannavle - Goem . 
Mullavem xikop Purtugezintlean , Licevachem 
poilem voros- Escola Tecnica Elementar de 
Margao . Magir inglixintlean SSCE . Fomento 
komponint karkunnachem kam ' korun atam 
nivrut't . 
Gavpachi chodd avodd . Sat vorsanche piraier 
' ' Maim ' nanvachem poilem git gailem . 
Bara vorsanche piraier savn kovitentlean 
borovpak survat keli . ' Maim ' hi poili kovita 
' Aitarachem Vachop ' potrar chhapun aili . V.Ixtt , 
Aitarachem Vachop , Novem Goem , Goencho , 
Avaz , Goenchim Kirnnam , Gulab ani The Goan 
Review nemalleamni kovita , kotha ani nibondh 
boroileat . ' Novem Goem ' potrache nibondh 
spordhent tachea ' Feribottincho tras ani tacher 
upai ' haka dusrem inam ' . 
Aiz meren khubxim gitam rochun tiatramni 
gaileant . Boro gavpi mhonn inamam - i 

i 
melloileant . . 
* 1959 vorsak " Imtto Bhattkar " , uprant " Duddvank 

Lagon " , " Niraxi " , " Dusreponnim Kazar " , 
" Favona Tem Mellona " , " Durdoxea ' , ' Inocent 
Prisanv " ani " He Jinnent Kanttech Kantte " he 

tiatr boroileat . 
" Visvaxiponnacho Harso ' , ' Montri Zalo ' , ' Jivitache 

Axek ' , ' Nirnnoi ' , ' Veson ' , ' Bhannxirem ' ani ' To 
Des Premi ' him ek - anki nattkulim okhil Goem 
spordhamni dakhovn inamam zoddleant . Te 
bhair ' Surokxea ' , ' Obsoeg ' , ' Dekhlem Mhonnon 
Chaklem ' . ' Nhoi ' ani ' Tum Mhozo Put ' sarkim 
ek - patri nattkulim borovn machier obhinoi kela . 
Aplea borovpant zhaddam , fulam ani 
vonospotichi rakhonn korpak ulo marop hem 
tachem khaxeleponn . 


जल्म 7 जुलय 1941 , बाणावली , गोंय 
मुळावें शिकप पुर्तुगेजीतल्यान , लिसेंवाचे पयलें वर्स 
एस्कॉला टॅक्नीका एलिमेंतार दे मारगांव . मागीर 
इंग्लीशीतल्यान धावी पास . फॉर्मता कंपनीत कारकुनाचे काम 
करून आतां निवृत्त . 
गावपाची चड आवड . सात वर्षांचे पिरायेचेर ' माय ' नांवाचें 
पयलेंगीत गायलें . 
बारा वर्साचे पिराये सावन कविता बरोवपाक सुरवात केली . 
' माय ' ही पयली कविता ' आयताराचे वाचप ' पत्राचेर छापून 
आयली . ' वी.इश्ट ' , ' आयताराचें वाचप ' , ' नवें गोंय ' , ' गोंयचो 
आवाज ' , ' गोंयची किर्णां ' , ' गुलाब ' आनी ' द गोवन रिव्हीव ' 
नेमाळ्यांनी कविता , कथा , निबंध बरयल्यात . ' नवें गोंय ' 
पत्राचे निबंध सर्तीत ' फेरिबोटीचो त्रास आनी तांचेर उपाय 
हाका दुसरें इनाम . 
आयज मेरेन खुबशी गितां रचून तियात्रांनी गायल्यांत . बरो 
गावपी म्हण इनामांय मेळ्ळ्यांत . 
1959. वर्सा ' इमटो भाटकार ' , उपरांत ' दुडवांक लागून ' , 
' निराशी ' , ' दुसरेपणीं काजार ' , ' फावना तें मेळोना ' , ' दुर्दशा ' , 
' इनोसेंट ' , ' प्रिसांव ' आनी हे जिणेत कांटेच कांटे ' हे तियात्र 
बरयल्यात . 
' विस्वासपणाचो हारसो ' , ' मंत्री जालो ' , ' जिविताची आशा 
' निर्णय ' , ' वेसन ' , ' बानशिरें ' आनी ' तो देशप्रेमी ' ही एकांकी 
अखिल गोंय सर्तीत दाखोवन इनामां जोडल्यांत . ते भायर 
' सुरक्षा ' , ' आपसुयेग ' , ' देखले म्हणून चाकलें ' , ' न्हय ' आनी 
' तूं म्हजो पूत ' सारकी एकपात्री नाटकुली बरोवन माचयेर 
अभिनय केला . 
आपल्या बरोवपांत झाडां , फुलां आनी वनस्पतीची राखण 
करपाक उलो मारप हें ताचें खाशेलपण . 


* 


* 


* 


MARCOS GONSALVES 


मार्कोस गोन्साल्वीस 


